

UNIVERSAL
LIBRARY

OU_206016

UNIVERSAL
LIBRARY

OUP—552—7-7-66—10,000

OSMANIA UNIVERSITY LIBRARY

Call No. **T82**
K97K Accession No. **T4290.**
Author **కుటుంబరావు.**
Title **కామినీ వ్యవస్థ - 1955.**

This book should be returned on or before the date
last marked below. **కామినీ వ్యవస్థ 1996**

కొడునేశ్చరయ్య

కొడవటిగంటి కుటుంబరావు



ఆదర్శ గంధమండలి, విజయవాడ.

ప్రథమ కూర్పు 1955
ముద్రణ
జయశ్రీ ప్రెస్, విజయవాడ.

వెల: ఒకరూపాయి

సంపాదకులు:
గద్దెలింగయ్య

१० దు లో

కామినీ హృదయం
సత్యవతి స్వీయకథ
కొరక రాని కొయ్య
నడమంత్రపు సిరి

కామినీహృదయం

మొదటి రంగం

సుశీల : ఏమండీ, స్నానాలకు లేస్తారా? ఏమిటి?

చంద్ర : అమ్మాయి యంకా రాలేదల్లే ఉండే?

సుశీ : వస్తుందిలెండి. నాలుగుచోట్లకు పోయి పిలిచిరావాలి గద. పరీక్ష పాసుకావటం అలావుంచి క్లాసుకూడా తెచ్చుకుంది గనక, ఎక్కడికి పోయినా దబ్బున కదిలి రానివ్వరు మరి- నాన్నగారేదో ఉత్తరం రాసుకుంటున్నట్టున్నారు. నువ్వయినా లేచి స్నానం చేసిరారా, రాఘవా. నీ తరవాత నాన్నగారు చేస్తారు. ఇంతలో సావిత్రి రానేవస్తుంది. భోజనాలు చేసేద్దాం.

చంద్ర : మరేం లేదు. అమ్మాయికి రాజమండ్రిలో ఒక సంబంధం ఉందని కైలాసం రాశాడు చూచూ, వాళ్ళకి కట్నాలు కానుకలను గురించి ఏపాటి ఉద్దేశం ఉందో కనుక్కోమని కైలాసానికి రాస్తున్నా.

సుశీ : రాయండి. ఆ కుర్రాడి ఫోటో చూసి అమ్మాయి సరేనంది. ఒకవేళ మసిషిని చూస్తే ఏమన్నా ఉద్దేశం మార్పుకుంటుందేమో మరి... అన్నట్లు అమ్మాయి క్లాసుతో పాసయిందనికూడా మాటవరసగా రాయండి.

చంద్ర : రాసేశాగా. పోతే...కుర్రాణ్ణి ఒకసారి చూడటం మంచిదిగద. ఆ ఏర్పాటుకూడా చేయమని రాద్దామా?

సుశీ : దానికేం? రాయండి...లేవరా, నాయనా! ఏమిటాలోచిస్తున్నావ్?

రాఘు : ఆ...మరేమీ లేదు. ఆడపిల్లల పెళ్ళిళ్ళకోసం ఇంత తాపత్రయపడతారే, మగవాడి పెళ్ళికి ఇందులో పదో వంతుకూడా పడరేమా అని...

సుశీ : అని నువ్వనుకుంటున్నావు. రెండేళ్ళనుంచి నీకోసం ఎన్ని సంబంధాలు వెతికామో లెక్కిలేదు. ఇంతవరకు కుదిరింది?

రాఘు : అందులో కొన్ని సంబంధాలు మనం ఎందుకు వద్దనుకున్నామో నాకే తెలీదు. నిన్న సాయంకాలం రిజల్టు చూసివస్తూ దారిలో సరోజను చూసివచ్చాను. ఏడాది కిందట వాళ్ళు సరోజను చేస్తామన్నారు. మనం వద్దకపోతే అప్పుడే మా ఇద్దరికీ పెళ్ళయిపోయిండేది. నా మొహానికి ఆపాటి అందగత్తై దొరికేయోగం లేకకాబోలు మనం వద్దనేశాం. అంత అందమైన పిల్ల దొరికితే నావంటి దౌర్భాగ్యుడు తప్ప వద్దనడనుకుంటా.

సుశీ : నీ కిలా అనిపిస్తుందంటే నేను వద్దకపోదునుసుమీ... ఎంత పొరపాటైపోయింది? పెళ్ళియోగం లేనివాళ్ళలాగా నువు ఎవతో ఒకతె దొరికితే చాలుననుకుంటావని నేను కలగన్నానా?

రాఘు : నేను ఎవతో ఒకతె దొరికితేనే చాలునన్నానా?

సుశీ : సరోజను చేసుకునే అవకాశం ఉంటే ఎవరూ వదులుకోరన్నావు కాదురా. నాకు తెలిసినమట్టుకు నిన్ను కాక ఇంకా అరడజనుమందిని సరోజకు చూశారు. ఏ ఒకటి కుదరలేదు. అవన్నీ నీకన్న మంచి సంబంధాలనుకోవలసిందేనా?...మాట్లాడవేం? ఏం మాట్లాడతావూ? సావిత్రికి ఇప్పుడే సంబంధం చూస్తున్నామంటే వీళ్లు ఎటు

వంటి సంబంధాలను తిప్పేశారో నీ కేమైనా తెలుసా ?
నాయనా, సినిమా ఎక్స్ట్రాలలోకూడా అందమైనవాళ్ళు
వున్నారుట...నీ పెళ్ళివిషయం ఆలోచన వచ్చినప్పడల్లా
కాస్త మన పరువుప్రతిష్ఠల్ని గురించి కూడా ఆలోచించూ.
రాఘు : (లోంగిపోయిన గొంతుతో) ఆ విషయం నాకూ
తెలుసునమ్మా. కాని రేపు సరోజకు నాలాటి సంబంధమే
వస్తే...?

సుశీ : వచ్చినప్పటిమాట గద. నేను చెబుతున్నా విను. సరో
జకు నీ కన్న గొప్ప సంబంధం ఎలాగూ రాదు. కాని నీకు
మాత్రం అంతకంటే మంచి సంబంధం వస్తుంది. చూస్తూ
ఉండు...

రాఘు : చూడక నేనుమాత్రం ఏం చేస్తున్నానూ ?...అరె,
సావిత్రి రానే వచ్చిందే!

సుశీ : ఏమే, అమ్మాయ్, అందరినీ సాయంత్రం పార్టీకి
పిలిచావా ?

సావిత్రి : అందర్నీ పిలిచానమ్మా. ఇందిరమటుకు ఊళ్ళోలేదు.

సుశీ : పోనీ మిగిలినవాళ్ళంతా వస్తారా ?

సావి : సరోజవిషయమే కొంచెం అనుమానం. నేను
వాళ్లింటో ఉండగానే వాళ్ల మేనమామ ఢిల్లీనుంచి
వచ్చాడు. ఆయనవెంట మనోరంజన్ అని మరోఅతను
కూడా వచ్చాడు.

రాఘవ : ఎస్. మనోరంజనే ! (ఆశ్చర్యంతో)

సావిత్రి : ఎస్. మనోరంజనో, నో మనోరంజనో నాకు
తెలీదు. ఢిల్లీలోనే ఉపనిచేస్తున్నాట్ట. కొంచెం సన్నగా,

పొడుగ్గా ఉంటాడు. కనుబొమ్మలు పెన్సిల్ తో గీసి నట్టుంటాయి.

రాఘవ : (సంతోషంతో) వాడే, వాడే...వాణ్ణి అదృష్ట దేవత పెంపుడుకొడుకు అనేవాళ్ళం. వాడి తాత దివాన్ బహదూర్. తల్లివైపు తాత చిన్న జమీందారు. వాళ్ళమ్మకు దాదాపు లక్ష రూపాయల నగకట్టున్నదని చెప్పుకునేవాళ్ళు. బంగారపు మట్టలు పెట్టుకునేదట. కిందటేడే ఎమ్మెస్సీ పాసయినాట్ట. వెంటనే ఉద్యోగం దొరికింది. ఏదో రిసెర్చ్ చేస్తున్నాడని వీన్నా. వీడు సరోజ వాళ్ళింటి కెలా వచ్చాడబ్బా? !...

సావిత్రి : నువ్వు చెప్పే అతనే కావచ్చు రాఘవన్నయ్యా! ఇతను ఎమ్మెస్సీయే. సరోజ మేనమామతో కలిసి వచ్చాడని చెప్పానుగానా? ఆ అబ్బాయి నీ కెలా తెలుసూ?

రాఘవ : నేను హాస్టల్లో ఉండి ఇంటరు చదివిన రెండేళ్ళా వాడు నాకు క్లాసుమేటే.

సుశీ : అంత స్నేహితుడయితే, నువ్వు కలుసుకున్నట్టూ అవుతుంది, సాయంత్రం పార్టీకి పిలుచుకురాగలవా ఏమిటి? ఆ సరితాదేవి చేసే న్యూసెన్స్ తప్పిస్తే ఆ కొంపలో అతనికిమాత్రం ఎలా పొద్దుపోతుంది?

రాఘవ : వాడు దొరకాలేగాని తప్పక వస్తాడు.

సుశీ : ఏమండీ, ఆ ఉత్తరం తరవాత రాయొచ్చుగాని లేచి స్నానంచేద్దురూ. పిల్ల ఏడుగంటలకనంగా గుక్కెడు కాఫీ తాగింది. ఆకలవుతూందో ఏమోనూ.

చంద్ర : అయితే నేనే ముందు వెళ్లి స్నానంచేస్తా. ఏం, రాఘవా?

రాఘు : నువు వెళ్లు నాన్నా. నేను తరవాత చేస్తాలే.

న్నానానికే ఆఖరుకు పొమ్మన్నారు.

సుశీ : అమ్మాయి. వడ్డించమని వంటావిడతో చెప్పా తల్లీ.

అవిడ పీటలు వెయ్యటాసకే గంట తీసుకుంటుంది.

సావిత్రి : (పోతూ) చెబుతున్నానమ్మా.

సుశీ : ఆ అబ్బాయి కింకా పెళ్లి కాలేదా ఏం రా?

రాఘు : నాకు తెలిసినంతవరకూ కాలేదు.

సుశీ : ఎన్నేళ్లుంటాయేం?

రాఘున : నాయీడేనమ్మా. మన సావిత్రిలాగే అవలీలగా

క్లాసు తెచ్చుకునేవాడు. భలే తెలివిగలవాడు.

సుశీ : ఇవాళే అమ్మాయి రిజల్టు రావటమూ, ఇవాళే ఆ అబ్బాయి ఢిల్లీనుంచి రావటమూ చిత్రంగా లేదూ?

రాఘు : అవునమ్మా... ఏమిటి నవ్వుతున్నావు?

సుశీ : ఏంలేదు. ఆ సరోజ తల్లికి కొంచమైతే విచక్షణా జ్ఞానం లేదు. ఎల్లాగయినా ఈ అబ్బాయికి సరోజను అంటగట్టాలని అప్తకష్టానూ పడుతుంది.

రాఘు : (నిట్టూర్చి) అంతదాకా వస్తే వాడు సరోజను చేసుకోనూవచ్చు.

సుశీ : నీకెంత పిచ్చిరా. ఈ కుర్రాడు నీకు దొంగుతాడామరీ?

రాఘు : వాడెక్కడికి పోతాడమ్మా. నేను సెక్రటేరియట్ కు లిఫ్టాఫ్ చేసి క్షణంలో పట్టనూ? ఏదో గవర్నమెంటు పనిమీదే వచ్చివుంటాడు. ఇప్పుడే వస్తాను.

సుశీ : ఏమండీ, అప్పుడే స్నానం అయిపోయిందా ఏం?

చంద్ర : ఎంతసేపూ? రాఘువేడీ?

సుశీ : టెలిఫోన్ చేయబోయాడు. మీరుమాత్రం ఇవాళ ఆ కైలాసానికి ఉత్తరం రాయకండి.

చంద్ర : తొందరేముంది? నింపాదిగానే రాయొచ్చు.

సుశీ : మీ ధోవతీ, షర్టు డ్రెస్సింగ్ శేబిల్ మీద ఉన్నాయి, వెళ్ళి డ్రెస్ చేసుకోండి - ఏమే; తల్లీ!

సావిత్రి : పదినిమిషాల్లో వడ్డన పూర్తిచెయ్యమన్నా నమ్మా, అన్న స్నానానికి వెళ్లాడా?

సుశీ : ఇంకాలేదుగానీ, ఆ అబ్బాయి చూడటానికి బాగుంటాడుటే? ఆ రాజమండ్రి కుర్రాడిపాటైనా ఉంటాడా?

సావిత్రి : అతనికీ ఇతనికీ పోలికేమిటమ్మా? ఇతను చ-హ-లా బావుంటాడు.

సుశీ : అలాగా. అయితే ఆ సరితాదేవి ఆ కుర్రాడి చుట్టూ డాన్స్ చేస్తున్నదా?

సావిత్రి : ఆవిడ మామూలుకేమీ భిన్నంలేదు.

సుశీ : సరోజ ధోరణి ఎలావుంది?

సావిత్రి : అమ్మా... అది బయటపడదు. చాలా కూబి.

సుశీ : అది కూబిగానీ, ఊబిగానీ, మనకేం లెళ్ళు. మన రాఘవను కలుసుకున్నాక ఆ కుర్రాడసలు మనింటికే వచ్చేస్తాడు.

రాఘు : (వస్తూ ఉత్సాహంగా) నే చెప్పలా? ఏదో కాన్ఫరెన్సుట. సాయంకాలం నాలుగింటికి బయటపడతాడు. నేను వాణ్ణి పడతాగా.

సుశీ : సరే, నువ్వు వేగిరం వెళ్ళి స్నానంచేసి, డ్రెస్ చేసుకుని భోజనానికి రా. మేం పోతున్నాం.

రాఘు : నిమిషంలో రానూ!

రెండవ రంగం

[అదే చోటు. ఆ సాయంకాలం అయినచు,
కారు హారన్ చప్పుడు]

సావిత్రి : అమ్మా, రాఘవన్నయ్య వచ్చినట్టుండే...

సుశీ : ఆహా... ఆ రెండో అబ్బాయేనా మనోరంజన్ ? వచ్చి
చూడూ ?

సావిత్రి : అవునమ్మా...

సుశీ : నువ్వు కిందికి పోయి వాళ్ళవి ఇక్కడికే తీసుకురా. నేను
కాఫీ కలిపి పంపిస్తా...(వెళ్ళుతుంది)

సావిత్రి : (స్వగతం) ఆడపిల్లకు తెలివైన తల్లి ఉండటంకన్న
అదృష్టమేముంది ! అమ్మ నా కీ సంబంధం చెయ్యగలిగితే
చదువు మానేస్తాను. ఏం చదువు, వెధవ చదువు. క్లాసు
కోసం ఒకే చదువు. సరోజ చచ్చినా చదవదు. అందుకనే
అది ఆరోగ్యంగా ఉంటుంది. అదికూడా పెళ్ళికోసం తహ
తహలాడిపోతోంది. కాని వాళ్ళమ్మకు చాకచక్యం
కొంచెమైనా లేదు. ఆవిడ దానికి తగిన సంబంధం తీసుకు
రాలేదు.

రాఘు : హలో... రంజన్ ను తీసుకొచ్చేనే... ఇదేరా నా
సిస్టర్ — సావిత్రి. మిస్ ఇంటర్ మీడియేట్...

రంజన్ : శ్రీనివాసరావుగారి అక్కగారింట్లో ఉదయం
చూశాను. అవునుగానీ పరీక్షలో పాసయితే మిస్ ఎలా
అవుతుందిరా...

రాఘు : (గట్టిగా నవ్వుతూ) హాహాహా...జీవితంపరీక్షలో పాసయితే మి సెన్ అవుతుంది. అంతేనంటావా? అందులో తెచ్చుకోవాలి క్లాస్. కాపిటల్, కాపిటల్. (తన తెలివికి తానే ఆనందిస్తాడు)

సావిత్రి : ఇలా వచ్చి కూచోండి.

సుశీ : (వస్తూ) వచ్చావురా నాయనా, రాఘవా! ఈయనేనా నీ స్నేహితుడు ?

రాఘు : అవునమ్మా...మా అమ్మరా. రంజన్...

రంజన్ : నమస్కారమండి...

సుశీ : నమస్కారం. నిన్ను గురించి మా రాఘవుడు ఎప్పుడూ చెబుతూంటాడు. నీకు తెలిసేవుంటుంది. మా వాడు త్వరగా స్నేహంచేసేరకం కాదు. కాని స్నేహంచేస్తే మాత్రం ప్రాణం ఇచ్చేస్తాడు. సావిత్రికూడా అంతే. నూరుమంది క్లాసుపిల్లలలో దానికి గట్టిగా నలుగురు స్నేహితురాళ్ళయినా లేరు. ఉన్న ఒకరిద్దరూ ఈపూట వస్తారుగా. మీరు కాస్త కాఫీ తీసుకొంటారా...

రాఘు : ఇస్తే ఎందుకు తీసుకోం ? పిల్లనిస్తే చేసుకోనివాడూ, కాఫీ ఇస్తే తాగనివాడూ “వసుధనెందును లేడు, దైవంబు తోడు”...

రంజన్ : కాఫీ కావాలని చెప్పటం సాంపా ఏమిటి ?

రాఘు : కాఫీ ఒకటేనా ? చేస్తే పెళ్లి కూడా చేసేసుకుంటాను. ఇదుగో మాసావిత్రమ్మకు పెళ్లవుతే నాకూ అవుతుంది.

సుశీ : నువ్వంటే ఎవరినైనా సరే చేసుకుందామని ఉన్నావు గాని అది ఒకంతట యెవరినీ ఒప్పదే. ఎంతలేసి సంబంధాలు తోసేసింది... నేను వెళ్లి కాఫీ పంపుతా.

రంజన్ : మీరు బియే చదువుతారా? ఇంతటితో మానేసి మా రాఘవరావుకోసం పెళ్లిచేసుకుంటారా?

సావిత్రి : చదువుకోసం పెళ్లిమానను. నాకు నచ్చినసంబంధం వస్తే...

రంజన్ : అది నేనూ ఒప్పుకుంటాను. చాలామంది పెళ్లికోసం చదువు మానేస్తారు. నా స్నేహితు డాక్టరుండేవాడు. స్కూలుఫ్రెండ్లు చదువుతూ పెళ్లిచేసుకున్నాడు. బియే పాసయేనాటికి ముగ్గురు పిల్లల తండ్రి...

రాఘు : ముగ్గురుపిల్లలతండ్రి బియే వ్యాసుకావటంలోనూ, ముగ్గురుపిల్లల తల్లి బియే వ్యాసుకావటంలోనూ తేడా వుందని నువు ఒప్పుకుతీరాలి. నేను పెళ్లాడితే నా భార్యను చదవనివ్వను. చదువుకూ సంసారానికీ తూగదు.

రంజన్ : ఏమో, నేను పెళ్లాడేటట్టయితే నా భార్యను చదవ నిస్తాను సుమా.

సావి : నేను మటుకు నా ప్రాణంపోయినా నన్ను చదవ నివ్వని మనిషిని పెళ్లాడను.

సుశీ : (వస్తూ) ఇదిగోనర్రా కాఫీ కప్పులు వాళ్ల కియ్యి. తల్లి... ఏం, నాయనా, నీకు కాఫీ అలవాటు తప్పిపోలేదుగద.

రంజన్ : నాకాండీ. లేదండీ. ఫిల్మ్లో అన్నప్పడల్లా మంచి కాఫీ దొరకదు. అందుచేత కాఫీమీది వ్యామోహం మరింత అయింది. ఈ కాఫీ చాలా బాగుంది సుమండీ.

సుశీ : కాఫీలోకూడా చేతితీరుంటుంది. సావిత్రికి కాఫీ కుదిరినట్టు నాకు కుదరదు. వాళ్ళనాన్నగారికి కాఫీ అది కలవాలి సిందే. దానికి చెయ్యి వీలుగాలేక నేను కలిపానో ఆయన వెంటనే పట్టేస్తారు. నానుట విని చక్కగా కాఫీ చేయగలదాన్ని చూసి పెళ్లాడేవో ఢిల్లీ కాదుగదా డార్జిలింగు వెళ్ళినా కాఫీ బెడద వుండదు.

రాఘు : అవునా, రంజన్, పేపర్లో ఒక ప్రకటన వెయ్యి “కాఫీ చెయ్యటంలో పోటీ, పోటీలో నెగ్గినవారికి బహుమానం ...రంజన్” హోహోహో...నవ్వుతాడు.

సుశీ : ఇంకేం, నాన్నగారుకూడా వచ్చారు. ఆయనకూకూడా కాఫీ తెస్తా.

రాఘు : సావిత్రిని వెళ్ళమను.

సుశీ : ఊహలు, ఈపూటకు ఆయనకు నాచేతి కాఫీ తప్పదు.

చంద్ర : ఏమిట్రా విషయం. నాకూకూడా చెప్పరూ?

రాఘు : ఏంలేదు నాన్నా. సావిత్రి కాఫీ బాగా చేస్తుందనీ, అందుకని నువ్వు అది చేసిన కాఫీ తప్ప తాగవనీ అమ్మనిన్ను ఎద్దేవా చేస్తోంది.

చంద్ర : అసలా విషయం ఎందుకొచ్చింది?

రాఘు : ఢిల్లీలో మంచి కాఫీ దొరకటం లేదూ, ఎవరన్నా బాగా కాఫీ చేసేదాన్ని చూసి పెళ్లాడేస్తానూ, అంటున్నాడు రంజన్.

చంద్ర : ఓహో...ఇతనేనా యేమిటి నీ స్నేహితుడు ?

రాఘు : సారీ. నాన్నా, నా స్నేహితుడు మనోరంజన్. రంజన్, మా నాన్న.

రంజ : సమస్కారమండీ.

చంద్ర : సమస్కారం. అయితే నువ్వు ఢిల్లీలో వుంటున్నావు బోయ్ ? చదువు పూర్తి అయి ఉద్యోగంలో ప్రవేశించి కూడా ఇంకా పెళ్ళిచేసుకోలేదా? ఢిల్లీలో వుండిపోయావు గనుక నీవంటి యంగ్ మాన్ ని వొదిలిపెట్టారుగాని, ఇక్కడంటే యీసాటికి ఎగ రేసుకుపోయివుందురు. అందుకే సతేశ మొదలియూర్ ఎప్పుడూ అంటూంటాడు: “ఆడపిల్లలంతా మద్రాసులో వున్నారు. కుర్రాళ్ళంతా న్యూఢిల్లీ చేరారు. ఢిల్లీలో ఒక మేట్రీమోనియల్ రైప్ జెంటిలీమ్స్ ని పెట్టేసేగాని వాళ్ల సమస్య మన సమస్య తీర” దని. అలాగే వుంది చూడగా. ఓల్డ్ మాన్స్ కు క్యూరియాసిటీకి ఏమీ అనుకోకు. నువ్వు పెళ్లాడకపోవటానికి కారణం ఏమిటి? తగిన పిల్ల దొరక్కనా; తగినంత కట్నం రాకనా? నీకేమైనా ఫారన్ వెళ్లాలనే ఇంటెన్షన్ వుందా? యేమిటి విషయం?

రంజ : అడిగారు గనక నిజం చెప్పేస్తాను. నాకు పెళ్లంటే ఒక్క పిసరు భయం.

చంద్ర : (నవ్వి) అదేం? వాళ్ళు పీక్కు తింటారుబోయ్?

రంజ : అవునండీ, మైలాక్ చెయ్యలేని పని వాళ్ళు చేస్తారు.

రక్తంబాట్టు రాలకుండా మాంసం హరిస్తారు.

చంద్ర : గుడ్ హెవెన్స్! నీలో నీకు విశ్వాసం వుంటే ఆడదంటే ఇలా భయపడవు.

రంజ : మీ అభిప్రాయం నాకర్థమయింది. కాని నేను ఆత్మ విశ్వాసం లేక మాట్లాడటంలేదు. సాధారణంగా ఏ పిల్ల

నైనా చూసి పెళ్ళాడటమంటే పేకేజి చూసి కొనటమే.
తీరా కొన్నాక లోపల యేముంటుందో తెలీదు.

చంద్ర : ఒకవిధంగా నేనూ ఒప్పుకుంటాను. ఆడదాని
హృదయం తెలుసుకోవటం సాధ్యంకాదు.

రంజ : అదికూడా నాకు భయంలేదు. ఆడదాని హృదయం
అగమ్యగోచరమని చేసే ప్రచారాన్ని నేను నమ్మను.
నూటికే తొంభై స్త్రీహృదయాలు కేవలం డొల్లలు.
వాటిల్లో యేమీ వుండదు. అయితే నాకు చిరాకెత్తించే
దేమంటే ఈ డొల్లలను వాళ్ళు చాలా గోప్యంగా
ఉంచుతారు. పెళ్ళయిన కొంతకాలానికైనా వాటిల్లో
యేముందో తెలియకపోదు. ఆ తరువాత భర్తకి ఆశా
భంగం. ఆడదానిలాగా మగవాడు కళ్ళు మూసుకుని
అన్నిటికీ సిద్ధమై, నీటిలోకి ఉరకలేడు. తనకోసం, తన
పెళ్ళాం కోసం, పిల్లల కోసం జీవితం నిర్మించే భారం
మగవాడిది.

చంద్ర : (క్షణం ఆలోచించి) వెళ్, అందరు ఆడవాళ్ళూ
నువన్నట్టుంటారని తోచదు.

రంజ : ఆమాటకొస్తే అందరు మగాళ్ళూ నాలాగా వుండరు
కూడా లెండి.

చంద్ర : నే చెప్పేదల్లా ఒకటే. మంచి భార్యలు దొరికే
చోటికి వచ్చావు. నీకు తగిన చదువూ, సంస్కారమూ,
స్త్రీలను గల పిల్లను చూచుకోకుండా తిరిగి వెళ్ళకు,
అదే నాసలహా.

రంజ : థాంక్స్...

చంద్ర : మంచి సంబంధం దొరికితే మా సావిత్రికి ఈ యేడు పెళ్లి చేద్దామనే ఉద్దేశంతోనే వున్నాం. ఏవో చాలా సంబంధాలు వస్తూనే వున్నాయి. కాని అనేక కారణాల వల్ల యెటూ తేల్చలేకపోయాను. కొందరు కుర్రాళ్ళని మే మెవరమూ యెరగం. కొందరు మన స్టేటస్కు తగిన వాళ్ళనిపించలేదు. కొందరికి డబ్బయితే వుందిగాని, తగినంత సంస్కారం లేదు. కట్నాలడుగుతారని భయం నాకు లేదు. అడక్కపోయినా నా తాహతుకు తగినట్టునే నిచ్చితీరతాను. లేదూ, పై దేశాలకు వెళ్ళి క్వాలిఫై అయివస్తానన్నా సాయంచేస్తాను. నా అభిప్రాయాల కనుగుణంగా ఇదివర కెవ్వరూ దొరకలేదు. అదివరకే మా రాఘవుడు నిన్ను గురించి చెప్పాడు. మేం సావిత్రి పెళ్ళి ప్రసక్తి యెత్తినప్పడల్లా రాఘవుడు నీ పేరెత్తాడనుకో. కాని కగటితో చూడని కుర్రాణ్ణిగురించి యేమీ నిర్ణయించలేకపోయాను. లకీగా ఇవాళ చూచాను. లోపలికి వస్తూనే మీ ఇద్దర్ని పక్కపక్కనే చూసి నాలోనేను యెంత సరిఅయిన జోడు అనుకున్నాను. నాకు దాపరికాలు తెలీవు. నిన్ను సావిత్రి, నా భార్య నాకన్న ముందే చూశారు. నా వుద్దేశంమటుకు, ఇతర అభ్యంత గాలేమీ లేకపోతే మీ రిద్దరూ పెళ్ళాడటం అన్నివిధాలా బాగుంటుందని. నిన్ను నేనేమీ తొందర చెయ్యను. ఇంకో యేడాదికి పెళ్లయినా నా కభ్యంతరం లేదు. కాని ఈ ఉద్దేశం మనసులో వుంచుకుని ఆలోచించు. మా ఘామిలీ అంతా నాతో యేకీభవిస్తుందనుకుంటా.

సుశీ : ఇదుగోనండి మీ కాఫీ. ఇంకో కప్పు తాగుతావా, రంజన్.

రంజ : కొంచెంగా ఇవ్వండి.

సుశీ : ఏమండీ. ఈ పూట నా కాఫీ బాగా లేదంటే వూరుకునేది లేదు. రంజన్కు నా కాఫీ నచ్చిందిట. ఏమిటి యేకీభవించ మంటున్నారు ?

చంద్ర : రంజన్ని చూడగానే నాకు సావిత్రిని అతను చేసు కుంటే ఈడూ జోడుగా ఉంటుం దనిపించింది. ఆలోచించు కొంటున్నాను.

సుశీ : మీ కనిపించట మేమిటి ? కళ్లున్నవాళ్లందరికీ అలాగే అనిపిస్తుంది. అతనేం పనిపిల్లవాడుటండీ ? అంతమాత్రం ఆలోచించుకోలేదా ?

రాఘు : అవును. అతను మన సావిత్రిని ఒక్కతైనే చూశాడా యేమిటి ? అనతల సరోజవాళ్లింటికొచ్చాడు. సరోజను రంజన్ చేసుకుంటే బాగుండునని వాళ్లమ్మకు అనిపిస్తుంది.

సావి : నీది మరీ చోద్యం అన్నయ్యా, నువు అక్కర్లేదన్న సరోజను ఆయన దేనికి చేసుకోవాలి ?

సుశీ : బాగా చెప్పావు, తల్లీ! యేంరా రాఘవా ? నిన్ను సరోజను చేసుకోమని కాళ్లా వేళ్లా పడలా వాళ్లూ ? చేసు కోకపోయావా ?

రాఘు : ఏనో అవాంతరాలుంటాయి.

సావి : అందరికీ అంతే అనుకోరాదూ.

రంజ : చీకటిపడుతోంది. ఇక నేను బయలుదేరాలి.

సుశీ : (ఆశ్చర్యంతో —) ఎక్కడికి ?

రంజ : నాకోసం శ్రీనివాసరావుగారు కనిపెట్టుకుంటారు.

సుశీ : అదేమిటి నాయనా, నువ్వీపూట యిక్కడే భోంచేద్దువు గాని. ఈపూట పార్టీవుందని చెప్పలేదురా, రాఘవా?

రంజ : పార్టీ యా ?

సుశీ : అవును. అమ్మాయి పాసయిందనీ. పెద్ద ఆర్భాటం యేమీలేదు. దాని ముఖ్య స్నేహితురాళ్లని ముగ్గురినో నలుగురినో పిలిచింది.

రంజ : నాకు తెలీదు. అలాగే భోజనానికుందునుగాని వాళ్లు నా కోసం కనిపెట్టుకుంటారేమో!

సావి : సరోజకూడా వస్తున్నదిలేండి. నాకోసమైనా వుండిపోవాలి.

సుశీ : నేను పోతున్నానరా. వంటావిడ యేంచేస్తాందో చూడాలి. మనుషుల్ని పెట్టుకున్న సుఖంలేదు కద! వెనకడితే వుండి చూడకపోతే ఏదో ఒకటి పాడుచేస్తారు.

చంద్ర : రాఘవా, ఒక్కమారు కిందికిరా. చిన్న విషయం.

సావిత్రి : ఏమండీ, మా ఆతిథ్యం మీ కంత రుచించినట్టులేదు.

రంజన్ : ఎందు కలా అనిపించిందీ ?

సావి : దీపాలు వెలుగుతూనే మీకు వెళ్ళిపోవాలనిపించిందే. ఇంకేం సాక్ష్యం కావాలి ?

రంజన్ : ఓ, అదా. నాకొక విచిత్రమైన అంతరాత్మ నిచ్చాడు భగవంతుడు. నిష్పూచీగా ప్రవర్తించలేను. నేనీపూట ఇక్కడ వున్నానని శ్రీనివాసరావుగారికి, నేను భోజనానికి రావటంలేదని ఆయన బంధువులకీ తెలిస్తే నా అంతరాత్మ నిశ్చింతగా వుంటుంది.

సావి : ఒకరి అనుజ్ఞ లేకుండా మీరు ఒకపూట మీ యిష్టం వచ్చినచోట భోజనం కూడా చెయ్యలేకన్నమాట ?

రంజన్ : అలానేననిస్తుంది. ఇందుకు నన్ను నేకమంది వెటకారం చేశారు. అదిపరకొకసారి ఇలాగే నాకొక సంబంధం వస్తే మా నాన్న గారితో మాట్లాడమన్నాను.

సావి : (ఆశ్చర్యంతో) నిజం ?

రంజన్ : ఆశ్చర్యంగా ఉందా ?

సావి : ఆశ్చర్యంకాదా ? అప్-టు-డేట్ యంగ్ మాన్ తండ్రి అనుమతితో పెళ్లాడటమంటే.

రంజన్ : నిజంగా అవసరంవస్తే తిరగబడవచ్చు. కాని అయిన దానికీ కానిదానికీ తిరగబడి, నేనెంత స్వతంత్రుణ్ణో చూడండి... అని డప్పు వాయింతుకోవాలా ?

సావి : మీ యిష్టం... కాసి, సరితాదేవిగారింటి విశేషాలు చెప్పారుకారు. మీకెలా అనిపించిందోగాని; నా కావిడ ఫన్నీగా కనిపిస్తుంది.

రంజన్ : నేనేమంత గమనించలేదు. పొద్దున నువకకడ వుండ గానే వచ్చామా ? భోజనంచేసి బయలుదేరాం. ఆ ఇంటి వాళ్ళతో సరిగా పరిచయంకూడా కాలేదు.

సావి : (స్వగతం పైకి అనేస్తున్నట్టుగా) పాపం, సరోజ చదువులో సున్నా అయినా, ఇతర విషయాల్లో మంచిదే. అయితే తల్లినిచూసి పిల్లను చేసుకోవాలనే సిద్ధాంతం అందరూ పాటిస్తే, సరోజ కీ జన్మలో పెళ్ళికాదు.

చూస్తాం. అయితే అందరికీ అందమైనవాళ్ళూ, చదువుకున్న వాళ్ళూ, డబ్బున్న వాళ్ళూ, బుద్ధిమంతులూ దొరుకుతారా ? దొరకరు మనబుద్ధికితగ్గట్టు మనం రాజీపడతాం. రాజీపడక ఎట్లాగూ తప్పదు. కాని పిల్ల కిష్టమెన్నటుగా రాజీపడటం ధర్మం. అవునంటావా, కాదంటావా ? ఇంకా నాలుగేళ్లు పోయినాక సత్యవతి ఒక కవిని పెళ్ళాడతాననవచ్చు, ఒక పాట గాణ్ణి పెళ్ళాడతాననవచ్చు. ఏ రాజకీయ నాయకుడో, నటుడో, సినిమాస్టారో దానికి దొరకనచ్చు. దానిబుద్ధి ఎట్లా వికసిస్తుందో మనం ఇప్పుడెట్లా చెప్పగలం ? ఇవాళ మనం దానికిచూసే సంబంధాలు వేరు, మరో నాలుగేళ్ళకు దానికి దొరికే సంబంధాలు వేరు.

అమ్మ : ఆమాటన్నావు, బాగుంది ! ఇప్పుడున్న నాలుగు సంబంధాలూ జారవిడిచామంటే ఇకముందు దానికి ఎటువంటి సంబంధాలు రావాలో అటువంటివే నసాయిలే ! నోళ్ళు తెరుచుకూకచోండి. ఎవరికీ తొందరలేకపోతే నాకొక్కతైకీ వచ్చిందా ఏమిటి ?...

2

ఈ దోరణిలో ఇంకా చర్చలు జరిగాయి. దాదాపు రోజూ భోజనాలద్గిర ఇదే. క్రమంగా అమ్మకూడా వాళ్ళ వాదనలు అర్థంచేసుకుని నా పెళ్లి వాయిదా వెయ్యటానికి ఒప్పుకుంది. ఏ పదిహేనోపటనో నాకు పెళ్లి జరిగితే కలిగే లాభాలు మా అన్నల అంచనాకట్టారు...

పెద్ద అన్న : ఎటువంటి మొగుడితో తను సుఖంగా కాపరంచెయ్యగలుగుతుందో దానికే తెలిసివస్తుంది. మన అభిప్రాయాలతో పని ఉండదు.

రెండో అన్న : ఎక్కువ సంస్కారంగలవాళ్ళు దాన్ని చేసుకోవటానికి ముందుకొస్తారు. జీవితంలో స్థిరపడనాళ్ళూ, రంగు తేలిపోయినవాళ్ళూ వస్తారు. ముందు ముందు ఎట్లా ఉండబోతారో అనే అనుమానం ఉండదు.

మూడో అన్న : దాన్ని చేసుకునేవాళ్ళు మనిషినిచూసి మరీ చేసుకుంటారు. “పెళ్ళి నాటికి బాగానే ఉంది. ఈడొచ్చి నాక చెడిపోయింది,” అని ఏడవటానికి అవకాశం ఉండదు...

ఇదంతా నాకూడా నచ్చింది. అప్పటివరకూ పెళ్లాడటానికి సిద్ధంగా ఉన్నదాన్ని కాస్తా, ఈమాటలు నమ్మి పెళ్ళిని గురించి పగటి కలలు కన నారంభించాను. నా పెళ్ళి కనీసం నాలుగైదేళ్లు వాయిదాపడింది కనక ఈలోపుగా నే కేంబ్రిడ్జి సీనియరుగాని, అథమం బెనారస్ మెట్రిక్యులేషను పాసుకావాలని మావాళ్ళు తీర్మానించారు. మా పెద్దప్ప నాకోసం ఒక ప్రైవేటు మాస్టర్ని కూడా కుదిర్చాడు. ఆ పేరు చలపతిరావు. మా పెద్దన్నా ఆయనా కలిసి చదువుకున్నారు. ఆయన పాపం! బీదవాడు. బియ్యే పాసయాడు. భార్య ఇద్దరుపిల్లలూ ఉన్నారు. ఉద్యోగంలేను. మాఘాళ్ళో హైస్కూల్లో నియోగి వైదీకీతగాదాల్లో రెండుసార్లు ఉద్యోగ మిచ్చి రెండుసార్లు తీసేశారు. నాకు ప్రైవేటు చెప్పినందుకు మావాళ్ళు పది రూపాయ లిచ్చేవారు. అది ఎక్కువో

చ్చేట్టు! ఎన్నో సంబంధాలొచ్చాయి. పిల్లను చూసి అందరూ తిరుగుమొహం పెట్టారు.

పెద్ద అన్న : అదికాదమ్మా, శారదాబిల్లంతు అంగడిలో కూరలనుకున్నావా, ఇప్పమైతే కొని లేకపోతే మానటానికి? అది చట్టం. దానిప్రకారం చేసితీరాలి. పద్నాలు గేళ్ళున్న పిల్లలకి పెళ్ళిచెయ్యటం నేరం. తెలిస్తే జైల్లో వేస్తారు జుల్మానావేస్తారు.

అమ్మ : అదో పాపఖర్మకూడానా?

రెండో అన్న : అదంతా వొట్టిదిలే, అమ్మా. శారదా చట్టం అంతబాగా అమలుజరగటం లేదులే. అది సరిగా అమలు జరగటం పెద్దవాళ్ళకే ఇష్టంలేదు. అందుకనే ఎవరిఇష్టం వచ్చినట్టు వాళ్ళు పెళ్ళిళ్ళు చేస్తున్నారు మనం అలోచించవలసిన ప్రయం అదికాదు. మన ఆడపిల్లలు వాళ్ళ పెళ్ళిళ్ళు వాళ్ళే సుకునేటందుకు అనకాశం ఉన్నప్పుడు మనమెందుకు చెయ్యాలంట! మన సత్యవతి దాని మొగుణ్ణి అదే వెతుక్కుంటున్నామండమా?

అమ్మ : అదెక్కడ వెతుక్కుంటుందిరా? మనకన్న బాగా వెతుక్కుతుందా? లక్షణంగా పిల్లకు మంచిమొగుణ్ణి పసి పెళ్ళిచేస్తారా? లేక, దాన్ని వీధిలోకి పంపించి “నీ మొగుణ్ణి నువ్వే వెతుక్కో, నువ్వే పెళ్ళిచేసుకో,” అంటారా? ఏం మాటలా?

మూడో అన్న : వెతుక్కోవటమంటే వీధులవెంబడి తిరగటంటమ్మా? మనం తెచ్చిన సంబంధాల్లో దానికేది వచ్చితే అదే ఏరుకుంటుంది. అదీ శారదాబిల్లువల్ల లాభం.

అమ్మ : చెప్పావు లేనోయ్ ! ఇప్పుడు మాత్రం దాని కిష్టంలేని సంబంధం చెయ్యబోతున్నామా ఏమిటి ? అసలు అంత పనికిమాలిన సంబంధం మన మెందుకు చేసాం? మనలో మన కంత నమ్మకం ఎందుకు లేకుండా పోవాల్సి ?

రెండో అన్న : తల్లిదండ్రులు ఎంత మంచివాళ్ళయినా వాళ్ళ కెటువంటి సదుద్దేశాలున్నా, కొన్ని కొన్ని విషయా లలో పిల్లలజీవితం గురించి వాళ్ళు నిర్ణయాలు చెయ్యలేరు.

అమ్మ : ఉపన్యాసం చాల్లే. కన్న పిల్లకి మొగుణ్ణి వెతకటంకూడా మాకు చాత కాదంటావా ఏమిటి ? అదివర కల్లా ఈశారదాబిల్లు లేదే, పిల్లల పెళ్లిళ్ళు ఎవరు చేశారు ? ఈ బిల్లు రాగానే పెద్దవాళ్ళకి ఏమీ చాతకాకుండాపోయింది కామాలు !

పెద్ద అన్న : ఎట్లాకాదు లేవమ్మా, నేను నా పెళ్లాంతో ఎట్లా కాపరం చెయ్యాలో నువు చెప్పగలనా ? నీవల్లకాడ నీకెంత తెలివితేటలుండనీ, ఎంత మంచిదానివికానీ, నాకాపరం ఎట్లా చెయ్యాలో నేను తెలుసుకోవలిసిందే. కాకపోతే నేను సరిగా చెయ్యకపోతే నువు సరిదిద్దొచ్చు. అంతకంటే నువ్వే చెయ్యగలవు ?

అమ్మ : కాపరం చెయ్యటం సరే అనుకో. పెళ్ళి చెయ్యటానికే ?

పెద్ద అన్న : కాపరానికి పెళ్ళేగాదుటమ్మా మొదటి మెట్టూ ? అసలు ఒకరి పెళ్ళి ఇంకొకరు చెయ్యటమే పొర పాటు మనం అందమైనవాళ్ళని చూస్తాం, చదువుకున్నవాళ్ళని చూస్తాం, డబ్బున్న వాళ్ళని చూస్తాం, బుద్ధిమంతుల్ని

క్షణంలో సంబంధం దొరుకుతుంది. ఆపైన దాని మొగుడి కిష్టమైతే చదివించుకోనీ. ఒక్క ఏడాది మానేస్తే ఇంతలో చదువు చెడిపోదు, దానికి ఈడు మించిపోదు...

3

కాని నాన్న అనుకున్నట్టు జరగలేదు. నా చదువేమో అక్కడితో మొండివడిపోయింది. నాకు పెళ్ళి సంబంధాలు నాన్న అనుకున్నంత సులభంగా దొరకలేదు. ఏనో వచ్చాయి కానీ వాటిలో చాలాభాగం నాదాకా రాకమునుపే మా అమ్మో, నాన్నో, మా అన్నయ్యలో కొట్టిపారేస్తూ వచ్చారు. నాకుచూసే సంబంధాల్లో ఏవాటిలోపండన్నా మావాళ్ళు మొదట్లో సహించేవారుకారు.

ఇట్లా కొంతకాలం గడిచింది. నాకు మంచిసంబంధాలిక రావనీ, వచ్చే సంబంధాలు మగవాళ్ళు వడనివ్వరనీ, ఇట్లాగే ఇంకా రెండేళ్ళు గడిస్తే నాకిక అసలుపెళ్ళేకాదనీ మాలమ్మ లోలోపల తగని భయపడసాగింది. ఎప్పుడన్నా పట్టలేక ఆవిడ పక్కి ఆమాట అనేస్తే మగవాళ్ళు ఆవిణ్ణి గట్టిగా కోప్పడేవారు!

నామటుకు నాకెందుకో పెళ్ళినిగురించి అదివరకులాగా ఆలోచించటానికి ఏమీ ఇష్టంలేకుండాపోయింది. మరీ చచ్చు సంబంధాలు నన్ను చేసుకుంటామని వచ్చినప్పుడు, చచ్చినా జన్మలో పెళ్ళి చేసుకోరాదనిపించేది. చివరకు కూరలజేర గాళ్ళకూడా వాళ్ళ వస్తువులను మనం మరీ చౌకగా అడిగితే సంహించరే. నన్ను పరమ నాసిరకంవాళ్ళు పెళ్ళాడతామని

వస్తే నాకెట్లా ఉండాలి?... ఒక్కొక్కసారి నాలో నాకు నమ్మకం పోయేది. అంతకంటే మంచి సంబంధాలు రావేమోననిపించేది. ఈ నా భయాన్ని మా అమ్మ చాటుగా బలపరిచేది. ఒకరోజు నే నీ విషయమే ఆలోచించుకుంటూండగా...

(తలుపు చప్పుడు)

సత్యవతి : ఎవరు వారూ ?

చలపతిరావు : నేను, చలపతిరావును.

సత్యవతి : మీరేనా... వస్తున్నా నుండండి. (వెళ్ళి

తలుపు తీస్తుంది.)

చలపతిరావు : ఏం, సత్యవతి! ఒక్కొక్కసారి కూర్చుని ఏదో చదువుకుంటున్నట్టున్నావే! నాన్నగారు లేరా?

సత్యవతి : లేరండీ... కూర్చోండి! ఏమిటి విశేషం

చలపతిరావు : విశేషమేముందిలే... ఎప్పుడు వెళ్ళి

మాకు చప్పున పప్పుధప్పలం పెట్టించు మరీ!

సత్యవతి : అంత చప్పున జరిగేట్టులేదు.

చలపతిరావు : ఏనో సంబంధాలు చూస్తున్నారటగా

సత్యవతి : చూడటానికేం? చూస్తూనే ఉన్నారు..

చలపతిరావు : నీ కేపీ నచ్చలేదా ఏం ?

సత్యవతి : నాకా? (నవ్వుతుంది)

చలపతిరావు : ఏమన్నా అన్నానా ?

సత్యవతి : మీరన్నదానికి నవ్వలేదు. మరేదో

జ్ఞాపకంవచ్చి నవ్వాను.

చలపతిరావు : ఏమిటో అది?

తక్కువో నాకు తెలీదు. కాని నా చదువుకోసం ఆయనపడ్డ శ్రమ డబ్బిచ్చి ఎవరూ కొనేదికాదు. నాలుగేళ్ళు ఆయన పడ్డ శ్రమ ఫలించి నేను బెనారస్ మెట్రిక్ మంచి మార్కులతో పాసయ్యాను. మావాళ్ళందరికీ అపరిమితానందం కలిగింది. ఇక నా సంతోషానికి మేరేలేదు. ఇన్నాళ్ళూ నేను చలపతిరావు గారి ధర్మాస చదువు తప్ప ఇంకోవిషయమే ఆలోచించలేదు. కాని అది అయిపోగానే పెళ్లివిషయమై నేను వెనకకన్న పగటి కలలు మళ్ళీ తిరిగివచ్చాయి. నన్ను పెళ్ళాడటానికి వి. సి. ఎస్సులూ, జిల్లా కలెక్టర్లూ, జడ్జీలూ ముందుకొస్తారనుకున్నాను. కాని ఆమాట నాకే సమ్మతకాకలేదు. ఈ నాలుగేళ్ళలోనూ, ఈ బెనారస్ మెట్రిక్ వల్ల నాలో అంత గొప్పమార్పు వచ్చిందా? అసలు ఏ మార్పయినా వచ్చిందనుకోవటమే నాకు సాధ్యంకాలేదు. పెద్ద చదువు చదివానినిపించుకోవాలంటే కనీసం బియ్యే అయినా పాసుకావాలి. గవలసింది నా పెళ్ళా, చదువా అనేది ఒకనాడు చర్చకు వుంది...

పెద్ద అన్న : ఏం, నాన్నా సత్యవతిని కాలేజీలో ప్రవేశపెట్టాదూ?

నాన్న : అది చదువుకుంటానంటుందా, పెళ్ళిచేసుకుంటానంటుందా? చదివిన చదువు చాలదూ? ఉద్యోగాలు చేయాలా, ఊళ్లేలాలా? పెళ్ళాడి పిల్లల్ని కనటాని కింకా పెద్ద చదువు లెందుకూ?

రెండో అన్న : చదువంటే అణా పైసలల్లే లెక్కచూస్తావేటి, నాన్నా? అనగానే పెళ్ళయిపోయిందా ఏం? చదు

వుతూ ఉంటుంది; ఏనాడు వెళ్ళయితే ఆనాడే మా నెయ్యోచూపు; మొగుడు చదువుకో నిస్తానంటావూ, మరి మంచిది!

నాన్న : అది సరేరా. చదువుకోవాలంటే ఊళ్లో ఉన్న కాలేజీకన్న వేరేలేదు గదా. దీన్నిప్పుడు ఆడపిల్లల కాలేజీకోసం ఏ పట్నమో ఎక్కడ పంపిస్తాం? దీన్ని... మొగపిల్లల కాలేజీలో చేరిస్తే...

మూడో అన్న : ఆ మాట నిజమే, నాన్నా. మన కాలేజీలో వాళ్ళు బొత్తిగా కోతిమూక. జూనియర్ క్లాసులో ముగ్గురాడపిల్లలున్నారా, ముగ్గుర్ని మా మొగపిల్లలు రోజుకు మూడేసి చెరువుల నీళ్ళు తాగిస్తున్నారనుకో. ఛీ, వాళ్ళ దుంప తేగా. ఒకమ్మాయి అన్న మా క్లాసులోనే ఉన్నాడు. వాడికి రోజూ చచ్చింది చావు కాకుండా ఉంది.

పెద్దన్న : కాలేజీ కుర్రాళ్ళు అంతో ఇంతో అల్లరి చెయ్యకుండా ఉండరుగాని, ఆడపిల్లలో ఏదో లోపం లేదే మితిమీరిపోరు.

రెండో అన్న : సత్యవతి కాలేజీలో చదవటం నాకూ ఇష్టమేగాని దాన్ని కాలేజీలో ఎవరన్నా పల్లెత్తుమాటన్నారా, నే నూరుకునేదిలేదు. నెత్తురు కక్కిచ్చేస్తా, ఒక్కో వెధవ పట్టుకుని.

మూడోవాడు : అందరూ అందరే అయితే ఎవర్ని నెత్తురు కక్కిస్తావు. ఎందుకీ కానిపోనిమాటలు ?

నాన్న : (అనుమానంగా) ఏమోరా. మీరంతా దాని చదువువిషయంలో పట్టుదలగా ఉన్నారుగానీ... నాకేమంత నచ్చలేదబ్బా! పెళ్ళిచెయ్యాలనుకుంటే బ్రహ్మాండమా ఏమిటి?

సత్యవతి : ఏమీలేదు, అయిదారేళ్ళ కిందట మా వాళ్ళు నాకు పెళ్ళి చేతామనుకుని మానేశారు. ఎందుకూ, పెద్దదాన్నయినాక పెళ్ళిచేస్తే ఎటువంటి మొగుణ్ణి ఏరుకోవాలో నాకు తెలుస్తుందనీ, అప్పుడు నా మొగుణ్ణి నేనే స్వేచ్ఛగా ఏరుకుంటాననీ, ఏరుకోవటానికి నాకు భలే మంచి మొగుళ్ళు దొరుకుతారనీనూ! ఆలోచిస్తున్నాను, ఈ మూడింటిలో ఒక్కటి జరగలేదు.

చలపతిరావు : అంటే, నీకు కావలసిన మొగుణ్ణి ఏరుకోలేకుండా ఉన్నావా ?

సత్యవతి : ఎటువంటి మొగుణ్ణి ఏరుకోవాలో కూడా నాకు తెలీటంలేదు. అయిదారేళ్ళ కిందట తెలిసినంతకూడా ఇప్పుడు తెలిసినట్టు కనబడటంలేదు. చిత్రంగాలేదూ ?

చలపతిరావు : అదినరకు మనుషుల్ని ఆమోదించినంత సులభంగా ఇప్పు డామోదించలేకుండా ఉన్నావు. అంతకంటే మరేమీలేదు.

సత్యవతి : ఏదన్నా కానివ్వండి, నా సంబంధాలు ఇప్పుడుకూడా మావాళ్లే చూస్తున్నారు. వెనకటికీ ఇప్పటికీ ఏమిటి తేడా ? మా అమ్మనడిగితే వెనక నాకు మంచి సంబంధాలు వచ్చాయంటున్నది. నిజమేనేమో కూడానూ.

చలపతి : చూడు, సత్యవతి. నువ్వు భ్రమపడకు. నీకు నీ యీడు మగపిల్లలతో కలిసి స్వేచ్ఛగా తిరిగే అవకాశం ఉంటే తప్ప నీ భర్తను నువ్వు ఏరుకోలేవు. మీ వాళ్ళు ఇప్పటికైనా నీకాస్వేచ్ఛ ఇవ్వాలి; లేదా, వాళ్ళే నీకు సంబంధం చూడాలి.

సత్యవతి : నన్ను కాలేజీలో ప్రవేశపెట్టటానికే మా వాళ్ళు దడదడలాడాడు-మగపిల్లలతో చదవటమా అని. నాకు కావలసినవాణ్ణి నేను చూసుకునేదేమిటి, చేసుకునేదేమిటి ? పోనీ వాళ్ళు తెచ్చిన సంబంధాలే చేసుకుందామంటే, చేసుకుంటానని వచ్చే మనిషిని గురించి ఏమీ తెలియదే అని పిస్తుంది. అన్నీ అనుమానాలే ! ఈ సమస్య ఎట్లా పరిష్కార మవుతుందండీ ?

చలపతి : చెప్పటం కష్టం. ఆడపిల్లలకు ఇవ్వుడున్న స్వేచ్ఛతో ఇంతకంటే మంచిపెళ్ళిళ్ళు జరగటం కష్టమే నేమో !

సత్యవతి : ఏమోనండీ, నాకు ఈ సంస్కారంమీదే విశ్వాసం పోతోంది. చిన్నపిల్లల హృదయా లతికివట్టుగా పెద్ద వాళ్ళ హృదయా లతుక్కుంటాయా ? చిన్నతనపు పెళ్ళిళ్ళే మంచివేమో ?

చలపతి : నేనామాట నమ్మలేను. పెద్దవుతున్న కొ మనుషుల హృదయాలలో ఎటువంటి పరిణామం కలుగుతుందో చెప్పలేం. నాపెళ్ళి అయినప్పుడు నాకు తగని పెళ్లాన్ని అంటగట్టా రనుకున్నాను. కాపరానికి వచ్చిన కొత్తలో నా భార్యని చాలా అమానుషంగా చూసేవాణ్ణి. కాని ఆవిడ ఎంత ఓర్పుతో నా దరిద్రం పంచుకుంటున్నదీ చూస్తున్నకొద్దీ నా హృదయం చాలా మెత్తబడిపోయింది. డబ్బుకన్న విలువైనది ప్రపంచంలో లేదనుకోవలసిన స్థితిలో ఉండికూడా, మా ఆవిడ ఓర్పుకంటే విలువైనదిలేదని మనస్ఫూర్తిగా నమ్ముతున్నాను.

సత్యవతి : (తనసంగతి మరచిపోతూ) పాపం, ఆవిడకి బంటో సరిగా లేదుటగాదూ ?

చలపతి : లేదు, సత్యవతి. సరిగా తిండి ఉంటేగా? చిక్కె శల్యమైంది. ఏరోజున మంచాన పడుతుందో అన్నట్లుంది. డాక్టర్ నడిగితే ఇంజెక్షన్లుస్తామంటారు. టూనిక్కులిప్పించమంటారు. ఎక్కణ్ణించి తీసుకురాను? అంటుతోమే మనిషినికూడా పెట్టించలేను. పైన ఆ పిల్లలు! వాళ్ళకే చీటికి మాటికీ రోగాలూ!

సత్యవతి : పాపం!—

చలపతిరావు : పనివేళ నే నిదంతా నీకు చెప్పకుంటున్నా నెందుకు?...పోతాను, సత్యవతి! మీ నాన్నగారిని మళ్ళీ వచ్చి చూస్తాలే.

సత్యవతి : తొందర పనా? చెప్పండి?

చలపతిరావు : ఇంకేముందీ, పది రూపాయలు బదులిస్తారేమోనని.

సత్యవతి : ఆపాటి మా అమ్మదగ్గర లేకుండా ఉంటుందా? ఒక్కయ్యం ఆగండి...

4

మా అమ్మ పదిరూపాయలూ ఇచ్చింది. కాని చాలా నసిగింది. చలపతిరావుకిస్తే తిరిగి ఎట్లా వస్తుందన్నది. ఒకసారి ఇస్తే మళ్ళా వస్తాడన్నది. ఆదినిష్ఠూరం మే లన్నది. లేదని చెప్పమన్నది.

ఆవిడ కృతఘ్నతచూస్తే నా కాశ్చర్యంవేసింది. మా వాళ్ళిచ్చిన ముష్టి పదిరూపాయల నెలజీతాని కాయన నాకు ఎంత శ్రద్ధగా చదువుచెప్పాడు! తన చెల్లెలికో కూతురికో చెప్పినదానికన్న శ్రద్ధగా చెప్పాడే! నేను పాసయి సంతోషిస్తున్న సమయంలో తన కా పదిరూపాయల రాబడికూడా పోయిందని ఆయన ఎంత విచారించి ఉండాలి!

మా అమ్మను చూస్తే నాకు అసహ్యంవేసింది. మా నాన్న ఇంటికివచ్చి చలపతిరావుగారిని గురించి దాదాపు మా అమ్మ అన్నచే అన్నాడు. ఆయనమీదకూడా నాకు అసహ్యం పుట్టింది. వాళ్ళిద్దరూ నాకు కొత్తమనుషులల్లే కనపడసాగారు. వీళ్ళింత మారిపోతున్నారేమీ అనుకున్నాను. కాని రాను రాను మార్పు నాలోనే కలుగుతున్నట్టు తోచింది.

వాళ్ళు మారలేదనికాదు. నా పెళ్ళి విషయంలో క్రమంగా మా నాన్న మా అమ్మతో ఏకం కాసాగా ..

అమ్మ : మీరిట్లా ఇంకా ఎంతకాలం కళ్ళుమూస కూచుంటారండీ?

నాన్న : నన్నేం చెయ్యమంటావే?

అమ్మ : వెనక నేను, పెళ్ళిచెయ్యండి అని నెత్తినోరూ కొట్టుకుంటే నామాట విన్నారుకారు. ఇప్పటికైతే వినండి. లేకపోతే అనుభవిస్తారు.

నాన్న : (విసుగ్గా) ఏమిటే ఇప్పుడు నువ్వనేదీ?

అమ్మ : దానికి ఏదో సంబంధంచూసి ముడిపెట్టండి.

నాన్న : ఇప్పుడు చూడకుండా కూచున్నానంటే?

అమ్మ : చూస్తున్నారు! అడగక్కలేదు! మీకే సంబంధమూ నచ్చుదాయె. ఇంతోటి కూతురికి తగ్గమొగుడే ప్రపంచంలో లేడాయె. అసలు వాడు పుట్టాడో లేదోకూడా తోచకుండాఉంది.

నాన్న : ఇహ ఆ పనే చేస్తాంలే. తప్పతుందా ఏమిటి?

అమ్మ : వెనకే నామాటవిని పెళ్ళిచేసుంటే ఎంత మంచి సంబంధాలొచ్చాయి! ఆ సూరవరం కుర్రాడు అయిదొం దలు సంపాదిస్తున్నాడు.

పెద్దన్న : అవును. పెళ్ళాన్ని పుట్టింటికి పంపినప్పడల్లా అత్తవారు అయిదువందలు కక్కితేగాని తిరిగి తెచ్చుకోడు. వాడి సంపాదనమీద రెండు బోగంకుటుంబాలు నిష్కేపంగా కుకుతున్నాయి.

రెండో అన్న : నువుకూడా అమ్మతో చేరావులే, నన్నా! మీ ఆమర్దాబాద్దీ సత్యవతికి ఏదో సంబంధం ముడి పట్టేసే నేను చూస్తూ ఉంటున్నాను. తరువాత మీ యిష్టం!

నాన్న : అంత ఆపేక్షగలవాడివి దానికి మంచి సంబంధం పట్టా. ఎవరొద్దన్నారూ? ఈపాటి ఆపేక్ష అంతఃకరణలు నాకూ మీ అమ్మకూ లేకనేనా?...

ఇటువంటి సంభాషణలు వినటం నా కదివరకు సంతోషంగా ఉండేది. నన్ను గురించి, పాపం! విశ్చింత శ్రద్ధతీసుకుంటున్నారుగదా అనిపించేది. వాళ్ళ ఆవేదన నన్ను గురించి కాదని నాకిప్పుడు తెలిసిపోయింది. మా అన్నల కబుర్లుకూడా నాకు వట్టి ప్రగల్భాలుగా కనిపించ సాగాయి.

ఈ సంభాషణల్లో నాకు ఆసక్తి పోవటానికి మూడొంతులు కారణం నాకు పెళ్ళి వద్దని నిశ్చయించుకున్నాను. నేను పెళ్ళిచేసుకో దలుచుకుంటే ఒక్కడే ఉన్నాడు. ఆవిషయంలో నాకు సందేహమేమీ లేకుండా పోయింది. అతనికి పెళ్ళయింది. ఇద్దరు పిల్లలు. చెప్పరాని దరిద్రంలో ముణిగి తేలుతున్నాడు. అటువంటివాణ్ణి నే నెట్లా పెళ్ళాడుతాను.

ఆయన అన్నమాట అక్షరాలా నిజమయింది. నా హృదయం వికసించింది. అతనిమీద నాకున్న కృతజ్ఞతేకాదు, అతని ఆలోచనలూ, అతని సమస్యలూ యదార్థమైనవి. మా అమ్మా నాన్నా లాగ కృత్రిమసమస్యలతో అతను బాధ పడటంలేదు. అతను యదార్థమైన మనిషి. అందుచేతనే ఇంకొకరిని గురించి ఆలోచించగలడు. నేను నా పెళ్ళి విషయమై మానాన్నతోగాని అన్నయ్యలతోగాని అనని మాటలు అతనితో అన్నాను. అట్లా ఎందు కన్నానో నా కిప్పు డర్కమయింది.

ఈసారి నా కోసం ఆలోచించే సంబంధం మీద మా వాళ్ళు ఎక్కువ ఆసక్తి కనబరుస్తారని నాకు ముందుగానే తెలుసును. సరిగా అట్లాగే జరిగింది. ఒక సంబంధం వచ్చింది. అదివరకు మావాళ్ళు చిన్నచూపు చూసిన సంబంధాలతో పాటిదేగాని ఘనమైనది కాదు. మా నాన్నా అమ్మా ఈ సంబంధాన్ని ఆకాశాని కెత్తేశారు. ఇటువంటి సంబంధానికే ఎవరో అయిదువేలు కట్నంపోశారన్నారు. మూడువేలు కట్నంపోసి ఈ సంబంధానికి నన్నివ్వటానికూడా సిద్ధపడ్డారు. నా అన్నలు కొద్దిగా సణిగారు, గొణిగారు, చప్పబడి ఊరు

కున్నారు. నేను అతన్నీ, అతను నన్నూ చూసుకోవటమే తరవాయి.

అతను సాయంకాలం అయిదింటికీ వస్తాడని నన్ను మూడుగంటల నుంచే ముస్తాబు కమ్మన్నారు. పొద్దునే తలంటి పోసుకున్నాను. నాకు మంచి టిస్యూ చీరె కట్టబెట్టారు. నగలన్నీ తోడిగారు. మా అమ్మనాకు వాడులు వాచులుగా జడ వేసింది. మూడున్నరకల్లా అలంకారం అయిపోయింది. ఇంకా గంటన్నరదాకా పెళ్లికొడుకు రాడు.

నా హృదయంలో ఎటువంటి చిచ్చు రగులుతోందో ఎవరికీ తెలీదు. అడుగడుగునా నాకు చలపతిరావే జ్ఞాపకం వచ్చాడు. కారణం చెప్పలేను. ఈ తంతు యావత్తూ అశనికి ద్రోహం చెయ్యటమే సనిపించింది. నన్ను ఒక్కత్రైనే వాదిలేసి ఎవరి పనిమీద వారు పోయినారు. అవును మరి.

కిక్కి స్వాగతమివ్వటానికి అందరికీ ఎడా తెరిపిలేని కార్యక్రమం;

నన్ను ఏమి ప్రేరేపించింది చెప్పలేను. ఎక్కడికి వెళ్లదీ తెలీకుండా నేను ఇల్లుదాటి వీధిలోకి వచ్చాను. దో అయిదునిమిషాల్లో నేను చలపతిరావుగారి ఇంటిద్గిర వ్నాను. వారిల్లు భీభత్సంగా ఉంది. వారూ వీరూ చేరారు. గోపల డాక్టరున్నాడు.

చలపతిరావుగారి భార్య చచ్చిపోతోంది. నే నక్కడ ఎంతసేపున్నానో నాకప్పుడు తెలీదు. ఆవిడ పోయేసరికి రాత్రి తొమ్మిదిగంటలయింది. నే నా ఇల్లువొదిలి ఇంటికీ వచ్చే సరికి పదిదాటింది. మా అమ్మ నన్ను చూస్తూనే...

అమ్మ : నీ యిల్లు నేలగట్టా ! ఎక్కడి కెళ్ళావే ?
(గట్టిగా అరుస్తోంది)

సత్యవతి : (హీనస్వరంతో) వాపం, చలపతిరావుగారి భార్య పోయారు.

అమ్మ : ఆపెద్దమనిషివచ్చి, కూచునీ, కూచునీ... ఏమిటి ? ఎవరు పోయారు ?

సత్యవతి : (నీరసంగా) చలపతిరావుగారి భార్య, అమ్మా.

అమ్మ : ఎవరు చెప్పారు ?

సత్యవతి : నే నక్కణ్ణుంచే వస్తున్నా. నా చేతిమీది గానే పోయింది.

అమ్మ : (గుండె బాదుకుంటూ) అయ్యో, అయ్యో! నీకివేం పొయ్యేబుద్ధులే? నిక్షేపమల్లే పెళ్ళికూతుర్ని చేస్తే వెళ్ళి శవజాగరం చేసాస్తున్నావా? పనివేళ నీకా చలపతిరా వెక్కడ దాపరించాడే! అభిమా శుభిమా లేకుండానూ !

సత్యవతి : (మాట్లాడటమే బాధగా ఉన్నట్టు) నాకు చలపతిరావుగారు దాపరించలేదమ్మా. నేనే ఆయనకు దాపరించాను. ఆయన పెళ్ళాం చావు బతుకుల్లో ఉండగా నేను అమ్మవారల్లే ఈ వేషంతో అక్కడికి వెళ్ళేసరికి ఆయన ప్రాణం ఎట్లా బాధపడి ఉండాలో !

అమ్మ : అసలు నువ్వక్కడి కెందుకు పోవలిసాచ్చిందో అది చెప్పవేం ?

సత్యవతి : చలపతిరావుగారి భార్య పోయారంటే నీకు చీమ కుట్టినపాటి లేదా, అమ్మా ?

అమ్మ : పోతే ఏంటేస్తామే ? చలవతిరావు పెళ్ళాం పోయిందని పొద్దుకాటం మానుతుందా? పాపం, ఆపెద్దమనిషి ఎంతసేపు కూచున్నాడు! సిగ్గుపడిచచ్చాంగద! ఏమని చెప్పం ? పాపం, ఆయన ఎంతో మంచిగా, “పోనీలేండి. రేపు మళ్ళీ వస్తాను,” అన్నారు. అంత పెద్దమనిషి తరహాగా ఆయన మాట్లాడుతుంటే మీ నాన్నకూ, అన్నయ్యలకూ ఏమనాలో కూడా తెలియలేదంటే నమ్ము.

సత్యవతి : ఇప్పుడేం మించిపోయిందమ్మా ? నే నాయన్ని ఎట్లాగూ పెళ్ళిచేసుకోబోవటంలేదు.

అమ్మ : అదేమిటేవ్ ? తెలిసి మాట్లాడుతున్నావా, తెలిక మాట్లాడుతున్నావా?...

నేను చూడకుండానే సంబంధం వద్దన్నానని మా వాళ్ళందరికీ కోపంవచ్చింది...

నాన్న : వద్దనగానే సరా ? సంబంధం చూడు. నీకేం నచ్చలేదో చెప్ప. నీఖయిల్లీతో మాపరువు తీసేస్తావా?

పెద్ద అన్న : అది కాదే, అమ్మాయి. నీకు అతను చక్కపోతే, ఎందుకు నచ్చలేదనికూడా అడగం. అసలు చూడనే వద్దంటే ఎట్లా చెప్పు?

రెండో అన్న : నీకు పెళ్ళీ అక్కర్లేకపోతే ముందు చెబితే ఇంతఘోరం రాకపోనుగా?

మూడో అన్న : అసలు ఇటువంటిదానికి సహాయ పడటానికి ప్రయత్నించటం మనదే పొరపాటు.

సత్యవతి : మీరంతా నన్నిన్ని ప్రశ్నలు అడకకండి, అంతగా అయితే రేపాయనని చూసినాకనే నాకు పెళ్ళి

నాన్న : అట్లా తొందరపడతావేం ? అతన్ని పెళ్ళి చేసుకుని ఎట్లా బతుకుతావు ?

సత్యవతి : విశాలమైన ప్రపంచం ! ఎక్కడికైనా పోతాం. నా దగ్గర వెయ్యి రూపాయల నగలున్నాయి. ఏదో ఒక ఉద్యోగం దొరక్కపోదు, ఈ దిక్కుమాలిన ఊరు వదిలి పెట్టేపోతే !

నాన్న : నీ పద్ధతి నాకేమీ బాగాలేదు. నువ్వీ ఆలోచన మానుకో.

సత్యవతి : మీరే మీ పద్ధతులు మార్చుకోండి. నా పద్ధతులు మార్చుకోవలసిన అవసరం నాకులేదు. నేను పోతున్నాను. అందరికీ ఒక్క సమస్కారం !

*

*

*

[ఈ కథను గురించి కొన్ని విషయాలు విస్పష్టం చెయ్యటం అవసరం. ఇందులో చలవతిరావు భార్య చనిపోవటం సత్యవతిపెళ్ళికి అనుకూలిస్తున్నది. సత్యవతికి పెళ్ళి అయేటట్టు చూడటమే కథకుడి ఆశయం అయితే, ఇంతకంటే చౌకబాబు శిల్పం ఉండబోదు. కాని కథకుడి ఆశయం : వతికి ఏదోవిధంగా పెళ్ళిచేసేయ్యటం కాదు—సత్యవతి తనపెళ్ళి నిర్ణయం తానే చేసుకుంటే ఆమెను ఎవరూ సమర్థిరని రుజువుచేయటం.

ఒక్క సత్యవతి తల్లి మినహాయిస్తే, మిగిలినవారంతా సత్యవతిపట్ల అభ్యుదయకరమైన ఉద్దేశాలు ప్రకటించారు. చిన్నతనంలో తనకు పెళ్ళిచేస్తేనే సత్యవతి వద్దనేది కాదు.

కాని ఆమె జీవితంలో మరింత సంస్కారం కనపడాలని ఆమె తండ్రి, తోబుట్టువులూ భావించారు. ఈ ఆశయం సఫలం కావటానికి అడుగడుగునా వారే అడ్డుతగిలారు. ఆఖరుకు సత్యవతి తల్లితో మిగిలినవారు కూడా సహానమై పోయినారు.

వారిదృష్టినుంచి సత్యవతి వివాహం యోగ్యమైనది కాదని పఠితలు సమ్మాలి. వాళ్ళు మరుద్దేశంతో ఆమె నిర్ణయాన్ని ప్రతిఘటించుతున్నారనుకోరాదు. కాని ఆమె తప్ప అందులో ఏమీలేదు. సత్యవతి ఒక మగవాణ్ణి సరిగా ఎరుగును. ఆమె హృదయం అతనివేపు మొగింది మిగిలిన విషయాలు విచారించకుండా ఆమె అతన్ని పెళ్ళాడ నిర్ణయించింది. సమాజంతోనూ, ఇతర పురుషులతోనూ పూర్తిగా పరిచయం ఉంటే సత్యవతి చలపతిరావును పెళ్ళాడి ఉండేది కాదేమో!

సత్యవతి బంధువుల తప్ప ఆమెకు విరోధులు కావటం కాదు; తాము ఆచరణలో పెట్టలేని సిద్ధాంతాలను అవలంబించటం. ఆచరణకురాని ఆదర్శాలు ఈ నాటి సమాజంలో మధ్య కరగతిని జ్ఞానుల దృష్టిలో హాస్యాస్పదం చేస్తున్నాయి.

చలపతిరావు భార్య చనిపోకపోయినట్లయితే సత్యవతి బానికి తాము నమ్మే విశ్వాసాలను అనుసరించే శక్తి మూత్రమూ లేదని పూర్తిగా రుజువై ఉండదు.

—కథకుడు]

కొరకరాని కొయ్య

మొదటి రంగం

[జయపురంలో పేదరాసి పెద్దమ్మ యిల్లు]

పే. పె : (అడావుడిగా) ఒసే, మణికా! ఇంకా ఇంటిముందు కనుపూడ్చి నీళ్ళు చల్లి ముగ్గువేయలేదుటే? అస్తమయ మవుతోందిగదా! అతిథులు వస్తారుగదా! దీపాలుపెట్టి ఇల్లు దిద్దుకోరుటే? (గుర్రపు డెక్కల చప్పుడు బయట ఆగిపోతుంది) అయ్యయ్యో, అనుకున్నంతా అయింది. నెలిగించు! వేగిరం దీపం వెలిగించు! (గొంతెత్తి) విజయీభవ, దిగ్విజయీభవ! దయచెయ్యండి! దయచెయ్యండి! మణికా! చెంబుతోనీళ్ళు, విసనకర్ర! కూర్చోండి, బాబూ! పేదయిల్లు! లోపాలెంక మీ ఇల్లే అనుకోండి.

జయచంద్రుడు : మాది దూర దేశమవ్వా. సింహపురం. నాపేరు జయచంద్రుడంటారు. ఒకానొక కాలమందు మా ముత్తాత గారు ఈ నగరంలో నివసించారు.

పే. పె : వారి నామధేయం, నాయనా?

జయచంద్రుడు : మార్తాండమాళిగారు.

పే. పె : (ఆనందంతో) చెప్పవేం, నాయనా! నాపసిట వారిని రెండుమార్లు కాబోలు చూశాను. కాలభైరయం నెనుక గావుండే మిద్దెలో ఉండేవారు. ఏమి విగ్రహం! ఏమి తీవి!

జయచంద్రుడు : ఆ సంగతులేవీ నాకు తెలియ వవ్వా?

పే. పె : కాదామరి, నాయనా! ఆయన పోయేసరికి నేనే
 ఏదేళ్ళదాన్ని... ఇంతకీ నువ్వెన్నడూ ఇటుకేసి రాలేదల్లె
 వుంది, ఇప్పుడు రావటానికేదైనా విశేషం ఉందా?

జయచంద్రుడు : (అనుమానంతో) ఉన్నది! కాని ఆలో
 చిస్తే, తీరావచ్చాక, యెండమావులవెంట వచ్చానా
 అనిపిస్తోంది. ఆసంగతంతా పోనీ అవ్వాలి.

పే. పె : నా కెందుకులే, నాయనా? ఇంతకీ నీకు పరిచితు
 లెవరైనా యీ జయపురంలో ఉన్నారా?

జయచంద్రుడు : (వెనుకటిలాగే అనుమానంతో) నన్నెరిగిన
 వారెవరూ ఉన్నారవటానికి ఏలేదు.

పే. పె : (ఏదో జ్ఞాపకం వచ్చినదానిలాగా) ఆ! అన్నట్టూ,
 మూడుమాసాలక్రితం ఈ నగరానికి చెందిన కల్యాణ
 సిద్ధిగారు కుమార్తెలతోసహా మీ సింహపురం వెళ్ళి
 అక్కడ నెలరోజులుండి వచ్చారే. అక్కడగాని నీకు వారి
 పరిచయం లభించలేదా, నాయనా?

జయచంద్రుడు : (స్వగతం) నీ కడుపుడకా! ఆవలిస్తే పేగులు
 లెక్కించేటట్టున్నదే ఈముసలిది! (పైకి) అవునవ్వా! నువ్వు
 బిత్తే నాకిప్పుడు వీలగా జ్ఞాపకంవస్తోంది. ఆయన రెండో
 మార్తె కుసుమకోమలాంగి అన్నట్టు జ్ఞాపకం. పెద్ద
 మార్తె అదొకమాదిరి —

పే. పె : ఆ, కొరకరానికొయ్య! (స్వగతం) నీ జాతకచక్రం
 నే నప్పుడే వేశానురా, నాతండ్రి! (పైకి) నీకు కల్యాణసిద్ధి
 గారి పరిచయం కావాలంటే నా శాయశక్తులా ప్రయ
 త్నించగలను, నాయనా!

జయచంద్రుడు : (ఉత్సాహంతో) నిజమా, అవ్వా?

పే. పె: అబద్ధమాడతానా, నాయనా? ఈ సిద్ధులుగారు నీవయసులో వుండగా ఆయన తండ్రి ఆమోదించని కన్నె మీద మక్కువగలవాడై మనోవ్యాధిగొనివున్న సమయంలో నే నెంతసహాయం చేశాను! నేనై చెప్పకోరాదు గాని, ఆయన నామేలు మరువగలరా? నీవైనా పరాయి వాడవా? మార్తాండవకాళిగారి మునిమనవడవేగా?

జయచంద్రుడు: ఇంక దాచి లాభం లేదవ్వా. నా కడుపులో ఉన్న రహస్యం నీకు చెప్పేస్తాను. ఈ కల్యాణసిద్ధిగారి రెండవకుమార్తె జలజ నా కంటపడినక్షణంనుంచీ నాకు నిద్రాహారాలు లేవు. మస్కాఫూ, అతని మేనమామ చంద్రుడూ నాకు బద్ధ శత్రువులైపోయారు. నేనేంచేసేది? నాకేది దారి? రణరంగంలో ధీరుడు ఒక్కసారిగా చచ్చి పోతాడు. మస్కాఫూ నాపై సాగించే ఈ మారయ్యుద్ధంలో నేను ఒక్కొక్కలిపై మరణిస్తున్నాను.

పే. పె: (ఊరడిస్తూ) ఊరుకో, నాయనా! బాధపడకు. నిక్షేపంలాటివాడవు. అన్నివిధాలా జలజకు తగ్గకాని కల్యాణసిద్ధి పూర్వంమనిషి కాడు. భాతరవత ఆయనకు కాలమూ, ఖర్మమూకూ రాలేను. ఆస్తి చాలా భాగం పోయింది. పెద్ద గౌరి షరమగయ్యాళి. జలజ ఎంత మృదుహృదయంకల గౌరి అంతరాకాసి. ఈ రాకాసి నెవరు పెళ్ళాడతారు?

జయచంద్రుడు : అదేమవ్వా? గౌరిని 'పెళ్ళాడినవారికి పదివేల వరహాలు కట్టు మిస్తానని సిద్ధిగా రంటున్నారటగా?

గౌరి : తేభ్యంగాడివి—అందరూ నీలానే ఉంటారని నీ ఉద్దేశం. నన్ను గురించి ఎవరూ ఒక్క మంచిమాట అనరాదే? జయశంకరుడు : (తన్మయత్వం అభినయిస్తూ) సందేహం లేదు. ఈమె గౌరి. నా స్వప్నసుందరి! నా సుగుణమణి! నా చిరుకలకొలికి! నా కాబోయే ఇల్లాయి! ధన్యోస్మి! ధన్యోస్మి!

గౌరి : నిలబడే ఉన్నారు. కూచోండి!

జయశంకరుడు : నీకోరిక తెలిసినాక నెరవేర్చకుండా ఉంటానా? శాలివాహనుడు : ఇంతకాలానికి గౌరి అడుగులకు మడుగు లొత్తేవాడొకడు కనిపించాడు. ఈ వైభవం ఎన్నోళ్ళో చూడవలసిఉంది.

గౌరి : ఆటే పేలకు, శనిగాడా! నిన్ను ఉద్ధరించేవాడొచ్చాడని సంతోషించు. జలజ అడుగులు కడిగి, ఆచమనం చెయ్యటానికి నువ్వు సిద్ధంగా లేరా? సిగ్గులే?

జయశంకరుడు : ఈ-ఈ-గడ్డిపోచ! నిన్నవమానం చేస్తుంటే, చెప్పు గౌరి, నా పదునైన కత్తితో ఏడి తల ఒక్కవేటున ఎగరేసాను.

గౌరి : శభాష్! ఇప్పుడే వద్దు. అయినా ఈ అల్పాయువుకు మీరుకూడా దేనికి? నేను చాలనూ?

జయశంకరుడు : నాకు కాబోయే కన్యకు అలాటి ధైర్యసాహసాయింటే నాకింక కావలసిందేమిటి? ... ఈ తోట కూరకాడ ఎవరు? కొంపతీసి, జలజ అని అంటున్నారే, ఆమేనా ఏమిటి? ఆమెవెంట సోలుతూ వచ్చే నిట్టూర్పుల రాయడు?

కల్యాణసిద్ధి : ఈమె నా రెండవ కుమార్తె జలజ. ఇతను నాకు వేలువిడిచిన మేనల్లుడు విక్రముడు. ఈ కుర్రవాడుకూడా నాబంధుకోటిలోవాడే — శాలివాహనుడు. వీళ్ళిద్దరికీ జలజను చేసుకోవాలనేకోరిక ఉంది. గౌరివివాహం కాగానే జలజ వివాహంకూడా చేసేస్తాను.

జయశంకరుడు : అలా అయితే మనం ఏకాంతంగా ఒక విఘ్న డియ మాట్లాడుకుందామా ?

కల్యాణసిద్ధి : మనం అవతలి గదిలోకి పోదాం. అమ్మాయిలూ, అబ్బాయిలూ ఈలోగా మీ మీ అనుమానాలు తీర్చేసుకోండి. ఇవాళే మన చితులన్నీ విడిపోవాలి. (జయ శంకరుడితో నిష్క్రమిస్తాడు.)

జలజ : (చాలా నాజూకుగా, మాట్లాడితేనే కందిపోయే దానిలా మాట్లాడుతుంది.) నన్నెందుకు రమన్నావుట, చిన్నబావా ?

శాలివాహనుడు : ఇంత కాలానికి మీ నాన్న కోరిక ఫలించింది. గౌరికి సంబంధంవచ్చింది.

జలజ : నిజమా, అక్కా ? నాకెంత ఆనందంగా ఉంది ?

గౌరి : నీ ఆనందం ఎవడిక్కావాలి ? నీ ఏడుపెవడిక్కావాలి ? నాకోసం ఎవరూ రారనిగదా మీ నమ్మకం. ఎవరో వచ్చారు గనుక ఏడవండి. ఆనందమని ఇచ్చుకాలాడటం దేనికి ?

శాలివాహనుడు : నువు కాస్తేవు కోరు కట్టెయ్యి, మహా తల్లీ, మేం తేల్చుకోవలసిన ముఖ్యవిషయానికి అడ్డు రాకా ?...చూడు, జలజా! నేనూ, విక్రముడూ నిన్ను

పెళ్ళాడగోరుతున్నాం. మాలో ఎవరిని పెళ్ళాడగోరు తానో చెప్పేయ్యి; గౌరవెళ్ళి కిస్సవలసిన కట్నం వాళ్ళే ఇచ్చుకుంటారు.

జలజ : అంటే ? నాకర్థంకాలేదు.

శాలివాహనుడు : నువు నన్ను పెళ్ళాడతానంటే వదివేల వర ఊలూ నే నిచ్చుకుంటాను. విక్రముణ్ణి పెళ్ళాడతానంటే విక్రముడిచ్చుకుంటాడు. ఇచ్చుకోలేకపోతే మీరూ మీరూ ఏ గంగలోనన్నా కలవండి; నారుమటుకు సంబంధంలేదు.

జలజ : అక్కపెళ్ళినిగురించి ఎంత హీనంగా మాట్లాడుతున్నావు బావా? అక్క కేం తక్కువని భర్తను కొనుక్కుంటుంది ?

విక్రముడు : లేకపోతే ఈ ఇనపగజ్జెల తల్లిని ఊరికే ఎవడన్నా పెళ్ళాడతాడా ఏం ?

గౌరి : ఇనపగజ్జెలన్నావంటే బుర్ర ఎగిరిపోతుంది జాగ్రత్త! అవతలిగదిలో నాన్నతో మాట్లాడుతున్నవాడు మనిషికాదా ?

శాలివాహనుడు : (ఆశ్చర్యంతో) ఇప్పుడేగా అతన్ని గంగిరెద్దన్నావూ ?

గౌరి : గంరెద్దుకేం లోటాచ్చింది ? మీకన్న మగధీరుడు, మీకన్న అందంగా ఉన్నాడుకూడా ? మీఇద్దరిదీ నిజంగా మగవుటకేనా ?

విక్రముడు : పెళ్ళికాబోతున్నా ఆనోటిక హద్దు పద్దు లేదు. ఛీ, ఛీ! ఏంజన్మ, ఏం, జలజా ! ఏదో ఒకటి తేల్చిచెప్ప.

జలజ : (నీరసంగా) ఏం చెప్పమంటావు పెద్దబావా? అక్క
కోసం మొగుణ్ణి కొంటారంటే నాకు తలతీసేసినట్టుంది.
అభిమానంగలది, ఆమె మాత్రం ఈ పెళ్ళికి ఎట్లా బప్పు
కుంటుంది.

శాలివాహనుడు : మొగుడు దొరికితేనే చాలురా భగవం
తుడా అనుకునేది బప్పుకోకేంచేస్తుంది.

గౌరీ : ఆకూతే కుయ్యొద్దన్నాను! నన్ను పెళ్ళాడేవాడు గవ్వ
కూడా తీసుకోకుండానే పెళ్లాడతాడు.

విక్రముడు : (వెటకారంగా) అంతేనా? ఎదురు డబ్బుకూడా
ఇస్తాడు! అదే అవతలి గదిలో జరుగుతున్న రాయబారం.
పాపం, కనిపెట్టుకూచో!

గౌరీ : నేను నమ్మను.

విక్రముడు : అరుగో, వాళ్ళే నస్తున్నారు. అడిగి కనుక్కో
రాదూ?

గౌరీ : ఏం, నాన్నా? నాకీమనిషిని మొగుడుగా కొంటు
న్నారా?

కల్యాణసిద్ధి : అవేం మాటలమ్మా? కట్నంకింద పదివేల
వరహాలిస్తామనుకున్నాం గద. అన్నప్రకారం ఇచ్చేస్తాం.
అంతా సిరమైపోయింది.

గౌరీ : ఏమీ స్థిరంకాలేదు. నేనీ పెళ్ళికి బప్పుకోను. మీరంతా
కలిసి ఎందులోనన్నా పడండి. (వెళ్ళిపోతుంది)

శాలివాహనుడు : ఆ పదివేల వరహాలైనా జలజ నన్ను పెళ్లాడి
తేనే నేనిస్తాను. లేకపోతే ఇవ్వను.

విక్రముడు : జలజ నన్ను పెళ్ళాడతానన్నా నేనొక్కణ్ణి పది వేల వరహాలివ్వలేను.

జయశంకరుడు : నేను గౌరితో ఏకీభవిస్తున్నాను. నాకాబోయే భార్యకు పదివేలు ఒక భరణంకాదు. ఇరవైవేలైనా లేనిదే నే నీ పెళ్ళికి ఒప్పను. (రెండు తుణాలపాటు నిశ్శబ్దం)

కల్యాణసిద్ధి : (కుంగిపోతూ) పరాత్పరా! నన్నెందు కిలా విషమపరీక్షకు గురిచేస్తున్నావు? నేనేం మహాపాతకం చేసి ఇలా అనుభవిస్తున్నాను?

జలజ : (చిన్న గొంతుతో - అమాయికంగా) పెద్దబావా, చిన్న బావా! ఈ పరిస్థితిలో అక్కవివాహం అవుతుందని నాకు తోచదు. మీలో ఎవరినన్నా మనసులో ప్రతిష్ఠించు కున్నానంటే నాకు యావజ్జీవ విరహాంతప్ప మరొకటి ఉండ బోదు కనుక నన్ను తుమించండి. నేను నా జీవితశేషాన్ని వుస్తకాలతోనూ సంగీతంతోనూ వెళ్ళబుచ్చుకుంటూ సన్యాసినివలె జీవిస్తాను, శలవు! (పోతుంది)

పే. పె : (జయచంద్రుడితో వస్తూ) విజయీభవ! దిగ్వి జయీభవ!

కల్యాణసిద్ధి : రా, పెద్దమ్మా, రా! ఒక్కతుణం ముందు వచ్చి ఉంటే భగవత్సృష్టి వైచిత్రి కళ్ళారా చూసి ఉండే దానివి;... ఈ కుర్రవాడెవరూ?

పే. పె : ఈ అబ్బాయి మా దూరపు బంధువు. వేరు శివవర్మ. జయశంకరుడు : నువ్వేట్రా, శివవర్మా? చప్పన పోల్చలేక పోయాను సుమా! ఎప్పుడొచ్చావు? ఏమిటి విశేషాలు?

కొత్తగా కావ్యాల్లేమైనా రాశావా? కొత్త సంగీత విద్వాంసులనేమైనా తయారుచేశావా?

జయచంద్రుడు : అన్నగారు నాశక్తిని అతిశయించి ప్రకటిస్తున్నారు.

జయశంకరుడు : చాలించవోయ్, నీ వినయం! శివవర్మఖ్యాతి ఇక్కడిదాకా పాకలేదనా నీ ఉద్దేశం?

విక్రముడు : అయ్యో, తమది ప్రసిద్ధమైన పేరుగదండీ!

శాలివాహనుడు : శివకవి అంటారు వీరనేనా?

జయశంకరుడు : ఛీ, ఛీ! శివకవిగాడు మావాడి కాలిగోరుకు పోలడు. మావాడు శివవర్మ...ఒరే, శివుమా? మా అదృష్టంకొద్దీ ఇంత దూరం రానేవచ్చావు. మన కల్యాణసిద్ధి మామగారి రెండో అమ్మాయి సాహిత్య సంగీతాలలో అభిరుచిగలది. నువ్వు ఇక్కడ ఉండే నెలో, రెండు నెలలో ఈ ఇంటనే ఉండి ఆ పిల్లకు ఉన్నతవిద్య చెప్పరాదా?

జయచంద్రుడు : ఆస్థ ఉన్నవారికి నేర్పటానికి కాకపోతే నా విద్య దేనికీ?

కల్యాణసిద్ధి : మా జలజ చాలా విరక్తిగావుంది. ఆమె విరక్తి పోగొట్టటానికై నా తమరు మా ఆశీర్వాదం స్వీకరించి అనుగ్రహించాలి.

జయచంద్రుడు : పెద్దలు తమరింతగా అడగాలా?

కల్యాణసిద్ధి : పెద్దమ్మా, వీరిని చిన్నమ్మాయివద్దకు తీసుకుపో!

జయశంకరుడు : మనం ఒక్కక్షణం ఏకాంతంగా మాట్లాడుకుందామా?

కల్యాణసిద్ధి : అలాగే. పద !

విక్రముడు : శివవర్మగారూ, ఒక్కమాట వినిపొండి. (దగ్గరకు వచ్చినదాకా ఆగి జయచంద్రుడి చెవిలో రహస్యంగా) ఎలాగైనా జలజ మనసు నామీదికి తిప్పగలిగితే అయిదు వేల వరహాలు తాంబూలంలో పెట్టి ఇచ్చుకుంటాను. ఏం ?

జయచంద్రుడు : అదెంత భాగ్యం ! మన చేతిలోపని.

శాలివాహనుడు : అయ్యో, శివకవిగారూ !

జయచంద్రుడు : తమకు పరాకు చిత్తగిస్తున్నారు ?

శాలివాహనుడు : లెంపలేసుకున్నాను. శివవర్మగారూ; ఒకే ఒక్కమాట! (చెవిలో రహస్యంగా) తమచెలాగైనా జలజ మనసు నా వేపు తిప్పగలిగారో పదివేల వరహాలు తమకు ధారపోసుకుంటాను. ఏం ?

జయచంద్రుడు : శాయశక్తులా యత్నిస్తాను.

పేదరాసి పెద్దమ్మ : (దూరంనుంచి) వస్తున్నావా నాయనా!

జయచంద్రుడు : (గట్టిగా) వస్తున్నానవ్వా!

మూ డ వ రం

[కల్యాణసిద్ధిగారింట]

జలజ : ఏం, గురూ ! విచారంగా ఉ

జయచంద్రుడు : ఏం చెప్పను. జ

తలపెట్టాను. అందులోని నా

లేకుండా చేస్తున్నాను.

నేను కుంగిపోతున్నాను

శృంగ

రాలు

కుంటేనే

జలజ : (ఆత్రంగా) ఏమిటండీ ఆ కావ్యకథ ? సంగ్రహంగా చెప్పరూ ?

జయచంద్రుడు : కథకేమున్నది ? శిష్యురాలిని ప్రేమించి విరహబాధపడిన బిల్వణుడులాంటి గురువు కథ.

జలజ : ఓహో! యామినీపూర్ణతిలక కథా !

జయచంద్రుడు : ఆ కథ నీకు తెలుసునా, జలజా ?

జలజ : తెలుసును. ఆ యామినీపూర్ణతిలక మనసు ఊహించి ఎన్నోసార్లు నేనే సంతాపం చెందాను.

జయచంద్రుడు : అలాగా ? అయితే నాకామె హృదయం విప్పిచెప్పగలవా ? నా కావ్యానికి ఎంతో ఉపకరిస్తుంది.

జలజ : కాని ఇప్పుడు నేనున్నస్థితిలో నా బాధలే భరించలేకుండా ఉన్నాను. ఇంకొకరి బాధ లెక్కాడ స్మరించను ?

జయచంద్రుడు : చెప్పావుకావేం ? నీకుగల మనోవేదన నాకుగాక మరెవరికి చెబుతావు? నీ సమస్య లేవైనా ఉంటే నేను పరిష్కరించగలుగుతానేమో ?

జలజ : నా సమస్యలు ఆ భగవంతుడే పరిష్కరించాలి. (నిట్టూరుస్తుంది.)

జయచంద్రుడు : అదేం, జలజా ! భగవంతుడికిచ్చిన అపకాశంలో సహస్రాంశం నాకుకూడా ఇవ్వరాదూ ? నేనే కాడినా ?

జలజ : అం వంటి కన్య దేనిని గురించి కలలు కంటుంది!

జయచంద్రుడు : ప్రేమను గురించి!

జలజ : అయిన పక్షంలో నేను కలలు కనటాని కెసరున్నారు?
 మా పెద్దబావా? సరసుడే! కాని ఎంతసేపూ తన
 హృదయం తెచ్చి నా పాదాలద్గిర నైవేద్యం పెడతాడు
 తప్ప నా హృదయాన్ని కదిలించడు! తనపై నాకు
 మంచి అభిప్రాయం కలిగేటందుకుగాను ఇతరులపై నాకు
 అసహ్యం పుట్టిస్తాడు. మా చిన్నబావపై అసహ్యం పుట్ట
 టానికి నాకు విక్రముడి సహాయం కావాలా? మీకే
 చెప్పండి.

జయచంద్రుడు : అవసరంలేదు. ఆమాటకొస్తే మీ పెద్దబావ
 మీద అసహ్యం కలగటానికి చిన్నబావ సహాయమూ
 అవసరం లేదు.

జలజ : బాగా చెప్పారు... ఆ ఇద్దరిలో ఎవరినో ఒకరిని నేను
 వెంటనే ఎన్నుకోవాలట. నేనేంచేసేది?...మీకు పుణ్యం
 ఉంటుంది; నాకొక్క సహాయం చేసిపెడుదురా ?

జయచంద్రుడు : నీ కోసం ఏమి చెయ్యను, జలజా ?

జలజ : నేను ప్రేమించి పెళ్ళాడదగిన వ్యక్తి నాకు లభించే
 దాకా, మా అక్క వివాహం కాకుండా చూడండి.

జయచంద్రుడు : నీవు ప్రేమించి పెళ్ళాడదగిన వ్యక్తి నీకు
 సమీపంలోనే ఉన్నాడని నా అంతరాత్మ చెబుతున్నది.

జలజ : నాకు సమీపంలో ఉన్న వ్యక్తిని నేనెందుకు తెలుసుకో
 లేకుండా ఉన్నానూ ?

జయచంద్రుడు : ముగ్ధురాలా, నీకు ప్రేమనుగురించి ఏమి
 తెలుసు ?

జలజ : అదీ నిజమే. ప్రేమ ఎలా ఉంటుందో చెప్పగలరా ?

జయచంద్రుడు : అది అనిర్వచనీయమైనది. అనుభవైకవేద్యమయినది. నేను రాయబోయే కావ్యంగురించి వింటావా ?

జలజ : వింటే నాకు ప్రేమనుగురించి తెలుస్తుందా ?

జయచంద్రుడు : ఎంత చెడ్డా కవిని, నేను నీకు ప్రేమను గురించి చెప్పలేకపోతే మహాకఠిణతమవుతుందా ?

జలజ : అయితే చెప్పండి.

జయచంద్రుడు : నా కథానాయకుడు జయచంద్రుడనే యువకుడు, బుద్ధిమంతుడు, ధనవంతుడు; ఒకనాడతడు అశ్వాగూఢుడై పురవిధిని వెళ్ళుతూండగా ఒకమేనా ఎదురయింది. ఆ మేనాలోనుంచి తొంగి బయటికి చూసే ఒక లావణ్యవతి ముఖం అతనికి కనిపించింది. పూర్ణచంద్రుణ్ణి, కలువలనూ కూడా జయించిన ఆ ముఖం కనబడినక్షణంనుండి అతడు మారిపోయాడు. అతని కళ్లు మరీ దేన్నీ చూడలేకపోయాయి. అతని చెవులు సంగీతాన్నికూడా భరించలేకపోయాయి. నిద్రాహారాలు అతన్ని బహిష్కరించాయి. అతడు పిచ్చినాడిలా అయిపోయాడు. తాను చూసిన పద్మినికొరకు బయలుదేరాడు. దేశదేశాలు దాటి ఆమె ఉన్న దేశం చేరుకున్నాడు.

జలజ : ఎంత పట్టుదలా !

జయచంద్రుడు : అంతటితో అయిపోయిందా ? ఆమె కావటానికి సరస్సులోని జలజయే. అయితేనే? ఆమె చుట్టూ ఎన్ని మొసళ్ళు ! ఎంత బురద ! ఎంత తామరతంపర !

జలజ : అలాటప్పు డా జయచంద్రుడు భ్రమర రూపం దాల్చి అన్ని అవాంతరాలనూ దాటి నేరుగా వచ్చి ఆమెవద్ద వాలితే ఎంత బాగుంటుంది !

జయచంద్రుడు : జలజా! జయచంద్రుడి హృదయం ఎంత బాగా కనిపెట్టావు ! దానికే అతను యత్నించాడు. మారు రూపం ధరించి తన ప్రాణసమానురాలైన జలజం సమీపం చేరుకున్నాడు. కాని అంతటితో అయిందా ?

జలజ : ఇంకా అవాంతరాలున్నాయా ?

జయచంద్రుడు : లేవా మరి ? జయచంద్రుడి ప్రేమను జలజ స్వీకరిస్తుందా, తృణీకరిస్తుందా ?

జలజ : (ఆశ్చర్యంతో) జలజా ? నేనా ?

జయచంద్రుడు : అవును, జలజం! నీవే. నీకోసం జయచంద్రు డిన్నిపాట్లు పడతాడంటే ఊహించలేవా ? నీ కోసం వాడు ఇన్నిరోజులుగా తపిస్తున్నాడంటే సమ్మలేవా ?

జలజ : ఆ జయచంద్రు డెక్కడ ?

జయచంద్రుడు : ఇంకెక్కడోనా ? ఇక్కడే !...నేనే జయ చంద్రుణ్ణి.

జలజ : మీరా ? మీరు శివవర్మగారు కాదా ?

జయచంద్రుడు : అది నా భ్రమరరూపం, జలజం !

జలజ : ఈ సంగతి నే నిప్పుడు మా నాన్నగారికీ, బావలకూ చెప్పేస్తే ?

జయచంద్రుడు : చెప్పేయ్యి. జలజం! నాకేమీ నష్టం కల గదు. నన్ను మర్మస్థుడెలాగు దహిస్తూనేవున్నాడు. నువు నా ప్రేమను స్వీకరించనివక్షంలో నాకెలాగూ చావు రాసి

పెట్టేవుంది. కాని నువ్వే ఒక ప్రియుణ్ణి పోగొట్టుకుంటావు !
 నాకన్న నిన్ను అధికంగా మరొకడు ప్రేమించగలడా ?
 నీకోసం నాలాగా మారువేషంలో ప్రవేశించి నీచేత చేర
 గలడా? అసంభవం ! ఆలోచించుకో ! తరువాత నీ యిష్టం
 వచ్చినట్లు చెయ్యి.

జలజ : ఆలోచించటానికి కొంచెం వ్యవధి ఇవ్వండి.

నాలుగవ రంగం

[కల్యాణసిద్ధి ఇల్లు—కొద్దిరోజుల అనంతరం]

విక్రముడు : (దూరం నుంచి అరుచుకుంటూ) మామా,
 మామా !

కల్యాణసిద్ధి : ఏం ? ఏమిటది ?

విక్రముడు : జలజ ఎక్కడా కనిపించడే.

శాలివాహనుడు : ఎక్కడికి పోతుంది ? ఎక్కడో ఉంటుంది.

విక్రముడు : ఇంకెక్కడుంటుంది ? అంతటా వెతికాం. గౌరి
 కూడా వెతికింది.

శాలివాహనుడు : ఆ శివకవిగా డేమైనట్టు ?

విక్రముడు : వాడూ కనిపించటంలేదు.

శాలివాహనుడు : ఇంకేం ? వాడు దొరికితే అదీ దొరుకు
 తుంది. దొంగముండా కొడుకు, జలజ మనస్సు నాకేసి
 తిప్పు తానన్నాడు.

విక్రముడు : నాతోనూ ఆమాటే అన్నాడు. వీడి కడుపుడకా!
 ఎంతపనిచేశాడూ ! బెల్లంకొట్టిన రాయిలాగా మాట్లాడ
 వేం, మామా?

కల్యాణసిద్ధి : (విచారంతో) నేనేం మాట్లాడను ? నన్నెందుకు వేధిస్తారు ? నా రోజులు మంచివికావు. గౌరవిత అంతకన్నా మంచిదికాదు. మీరేనో లేనిపోని ఆశలు పెట్టుకున్నారు. అందరి ఆశలూ నీటగలిపింది జలజ. అది ఇంత పని చేస్తుందని కలలోకూడా ఊహించలేదు. ఆ జయశంకరుణ్ణి రానివ్వండి, రాజభటులకు వప్పించి కొరతవేయిస్తాను. వాడే నా కొంపకి చిచ్చుపెట్టాడు.

గౌరి : (వస్తూ) నీ ముద్దుల కూతురు లేచిపోయింది, నాన్నా!

కల్యాణసిద్ధి : ఆ మాట నువ్వు చెప్పకుండానే తెలిసింది.

గౌరి : ఈ ఉత్తరం పెట్టిపోయింది. చదవనా ?

కల్యాణసిద్ధి : పోనీ నే చదువుతాను.

గౌరి : దాని ఉత్తరం ముట్టుకునైనా పవిత్రహాదామనా? నాకూవమ్మ ఈపాటి చదువు. (చదువుతూ) “శ్రీ శ్రీ మహావిష్ణుస్వరూపులైన నాన్నగారికి, మీ కుమార్తె జలజ సమస్కరించి న్రాయుసది. నన్ను వైరాగ్యకూపంనుంచి ఉద్ధరించిన జయచంద్రుడుగారిని గాంధర్వవిధిని పెళ్ళాడనిశ్చయించాను—

కల్యాణసిద్ధి : జయచంద్రు డెవరు ?

గౌరి : గుర్రం కట్టెయ్యి. (చదువుతూ) “ఆయన నాకోసరం చాలా దూరంవచ్చి శివవర్మ అనే పేరు పెట్టుకుని మన ఇంట ప్రవేశించారు. ఆయన దీక్షకు ముగ్ధురాలనై ఆయన ప్రేమను స్వీకరించాను. మీ అనుమతితో పెళ్ళాడదామంటే గౌరిపెళ్ళిముందు జరగాలని మంకుపట్టుపట్టి

కూచున్నారు, కనక ఈ పని చేయవలసివచ్చింది. నన్ను మన్నించాలి.

విక్రముడు : అంటే జయశంకరుడు ఇందులో చేరిఉన్నాడన్న మాట... అడుగో మాటలోనే వస్తున్నాడు, (గొంతు తగ్గించి) మామా, ఏరి నీ రాజభటులు ?

జయశంకరుడు : ఏం, మామగారూ, ఏదో ఆలోచనలో ముణిగి ఉన్నారు. నా చిలుకల కొలికి గౌరి ఏమంటుంది?

గౌరి : నే నెవరి కొలికినీకాను ? నాచెల్లెల్ని మీ తోడు దొంగ లేవదీసుకుపోయాడు. దానికేం చెబుతావు ?

జయశంకరుడు : (ఆశ్చర్యం పటిస్తూ) శివవక్కే !

గౌరి : ఇంకా ఎందుకీ సటన ? అతనిపేరు జయచంద్రుని మా కందరికీ తెలుసును.

జయశంకరుడు : జయచంద్రుడా ? వాడెవడు ? నే నెరగనే ?

గౌరి : ఎరక్కపోతే ఎట్లా గుర్తుపట్టావు ?

జయశంకరుడు : ఆరి దొంగగాడిదా ! మారుపేరు పెట్టుకొచ్చి నన్నే మోసం చేస్తాడుగా ! వాణ్ని నా కత్తితో కండలు కోసి కాకులకు వేస్తాను. ఏడి వాడు ?

కల్యాణసిద్ధి : వాడూ నా కుమార్తె జలజా నిన్న రాత్రే లేచి వెళ్ళిపోయారు. గాంధర్వవివాహం చేసుకున్నారు.. చేసుకుంటే చేసుకున్నారు. నాకు గౌరి ఒక్కతే కూతురను కుంటాను నా ఆస్తి యూవతూ దానికే ఇస్తాను. పెళ్ళి గీతఉంటే అవుతుంది. లేకపోతే లేదు.

జయశంకరుడు : అదేమిటి, మామగారూ ! గౌరిని చేసుకోవటానికి నే నుంటేనే ?

కల్యాణసిద్ధి : మనం అనుకున్నట్టు నీకు పదివేల వరహాలివ్వలేను నాయనా! అసమర్థుణి, అన్నమాట. చెల్లించలేనందుకు ఊమించు.

గౌరి : అసలు నేనీ త్రాప్తుణ్ణి చేసుకోబోవటంలేదు. నువ్వెందుకు ఊమాపణ కొరతావు, నాన్నా? నాకోసం మొగుణ్ణి కొంటే ఒప్పకుంటాననుకున్నావా?

జయశంకరుడు : ఏమన్నావు, గౌరి? నేనా అమ్ముడుపోయేవాణ్ణి? దుర్మార్గుగాలైన నీ చెల్లెలు నామీద నీ మనస్సు విరిచినట్టున్నది. ఫరవాలేదు. మీ నాన్న అసమర్థుడై, అన్నమాట నిలబెట్టుకోలేకపోతే మానె. నా మాట నిలబెట్టుకుతీరుతాను. నీ వివాహభారం మీ నాన్నపైనుంచి ఇప్పుడు నాపైపడింది నన్ను కాకపోతే ఈ తొండ మొహాలవాళ్ళిద్దరిలో ఎవరినో ఒకరిని ఏరుకో. ఏళ్ళకి నీ చెల్లెలు పనికిరాగా లేదీ, నువు పనికిరావా ఏమిటి? ...దానికన్న పదిరెట్లు అందగతైవి, సాధుశీలవు?

విక్రముడు : ఏమిటి నీ ధాష్టీకం? మమ్మల్ని బలాత్కారంగా ఈ పిశాచికిచ్చి పెళ్ళిచేస్తావా ఏం!

జయశంకరుడు : (పళ్ళుకొరుకుతూ) నేను ప్రేమించినదాన్ని పిశాచి అంటావురా, అప్రాచ్యుడా! ఒక్కవేటుతో నీ శిరస్సు సహస్రవక్రాలు చేస్తా! (భీకరమైన చప్పుళ్ళు చేస్తాడు.)

గౌరి : (కంగారుతో) ఊరుకోండి, ఊరుకోండి! విక్రముణ్ణి నేను నా బొందెలో ప్రాణంవుండగా పెళ్ళాడను.

జయశంకరుడు : మరి నీమాట ఏమిటి ? నువ్వే మిగిలావు !

శాలివాహనుడు : నన్ను క్షమించండి. గౌరి నన్ను వొదిలేసి మరెవణ్ణి పెళ్ళాడినా నా కానుకకింద పదివేలవరహా లిచ్చు కుంటాను.

విక్రముడు : అదేవిధంగా నే నో అయిదువేలవరహా లిచ్చు కుంటాను.

జయశంకరుడు : ఇక నేనేనా మిగిలాను ! గౌరీ, నా ఆరో ప్రాణం ! ఎట్లాగైనా నన్ను పెళ్ళాడటానికి నీ మనస్సును సమాధానపరుచుకో ! నేను నిజంగా నీకు తగను. నాకు ప్రచండమైన ఆగ్రహం పెట్టాడు దేవుడు ! ముందు కత్తి వేటువేసి తరవాత ఆలోచిస్తాను ! నాతో కాపరం చెయ్యటం క్షణక్షణ గండం ! నీ పంటి సుకుమారి నన్ను భరించలేదు ! నాకు తెలుసు ! కాని—

గౌరి : ఏడిచినట్టే ఉంది నీ ప్రయోజకత్వం ! ఏమిటో నేనూ చూస్తా ! పురోహితుణ్ణి పిలిపించు, నాన్నా !

కల్యాణసిద్ధి : ఓ ! క్షణం లో ! ఇప్పుడే పోతున్నా ! “శ్రీ ఆంజనేయం ప్రసన్నాంజనేయం...” (ఆంజనేయదండకం చదువుతూ నిష్క్రమిస్తాడు.)

జయశంకరుడు : విక్రమా, శాలివాహనా ! మీ శకం అయి పోయింది. వెనక్కు తగ్గండి.

న డ మం త్ర పు సి రి

(ట్యూటోరియల్ సూట్)

శాస్త్రి : కూర్చోకోయ్, దాసూ! పేపరు చూశావుగా ?
బెనారస్ మెట్రిక్ పిల్లలు నలుగురూ మనమాట దక్కిం
చారు.

దాసు : అవును, చూశా.

శాస్త్రి : అందులో ఇద్దరై నా డింకీకొడతారనుకున్నా.

దాసు : వాళ్ళ అదృష్టం బాగుందిలే.

శాస్త్రి : నువ్వు నేనూ వాళ్ళు చచ్చేట్టు సానపడితే అదృష్ట
మేమిటి, అదృష్టం ?

దాసు : అదృష్టంకూడా కలిసిరావాలిగా ?

శాస్త్రి : వాళ్ళ అదృష్టమేం చూశావ్ ? మన అదృష్టం
చూడు. యీ యేడు మన ట్యూటోరియల్ సూట్లు
పిల్లల సంఖ్య రెట్టింపుకావాలి మరి. మనిద్దరినల్లా కాదు.
ఇంకో మేస్తర్ని కూడా వేసుకుందాం. ఏమంటావ్ ?

దాసు : అట్లాఅయితే ఒక మేస్తరుకాదు, ఇద్దరు కావలి
సొసారు మరి.

శాస్త్రి : ఏం ?

దాసు : నేను వెళుతున్నా శాస్త్రి, పట్నం. ఆ మాట చెబు
దామనే వచ్చా.

శాస్త్రి : (దిమ్మరవోయి) పట్నమా ? ఏదన్నా ఉద్యోగమా ?

దాసు : వచ్చిందో సినిమాఛాన్సు...చూస్తామనీ!

శాస్త్రి : చాలా సంతోషం. వేషం వేస్తావా ?

దాసు : కాదోయ్, డైరెక్టరుకు అసిస్టెంటు. నా స్నేహితు డాక్టరు...చాలాకాలం అసిస్టెంటు డైరెక్టరుగా ఉండి ఇప్పుడు డైరెక్టరు చాన్సు సంపాదించాడు. రమ్మని రాశాడు. పోకపోతే బాగుంటుంది ?

శాస్త్రి : ఒక్కందుకు నాకు చింతగా ఉంది. కిందటేడు నేను నీ కిచ్చిన జీతం చాలాకొద్ది...

దాసు : నువ్వు పెద్దజీతం తీసుకున్నావు గనకనా ?

శాస్త్రి : అది వేరే సంగతి. ఈ ట్యూటోరియల్ స్కూలు నేను నాటిసమొక్క. అది యివాళకాకపోతే రేపైనా పెరిగి పెద్దదే ఫలమిస్తుంది. దాన్ని ఇద్దరం పంచుకుంటాం గదా అనే నమ్మకంతో నిన్ను కూడా నాతోబాటు శ్రమ పడనిచ్చాను. నువ్వు పడ్డ శ్రమకు ఫలితమేం దక్కింది?

దాసు : నా కా విచారంలేదులే. ఒక ఏడాదిపాటు ఊరి కూర్చోకుండా కొంత సంపాదించుకునేందుకు అవకాశం ఇచ్చావు. నేను వెళ్ళిపోవటంవల్ల నీ కిబ్బంది కలకుండా ఉంటే చాలు నాకు.

శాస్త్రి : నీ అంత శ్రద్ధగా పనిచేసేవాళ్ళు దొరికితే ఇంక లేనిదే? అయినా ఏదోవిధంగా నెట్టేస్తానులే. ఇంతకీ ఎప్పుడు ప్రయాణం ?

దాసు : రాత్రి మెయిలుకు పోదామనుకుంటున్నా.

శాస్త్రి : మంచిది, దాసూ, విష్ యూ లక్.

దాసు : థాంక్స్; నాకింకా చాలా పనులున్నై. పోయిరానా మరి ?

శా : మంచిదోయ్.

దా : అన్నట్లు, మా బాబాయి కొడుకు చలవతిగాడు, లెక్కలో పూజ్యుడులే. వాణ్ణి బెనారస్ మెట్రిక్ చదివి స్తామా అని ఆలోచిస్తున్నారు. బహుశ నీ దగ్గరికే తెస్తారు. కాస్త వాణ్ని కనిపెట్టుండు.

శా : అట్లాగే.

దా : వస్తానోయ్ మరీ.

శా : ఉండు, నేనుకూడా బయటికి వస్తున్నా...

దా : రా, అయితే...

(సోమసుందరంగారి యిల్లు)

సీత : (వేపరు చప్పుడుచేస్తూ, ఉదేకంగా) ఇదిగో నాన్నా!
నా నెంబరూ. పాసయ్యాను.

సోమ : అక్కడికి నా పూచీ అయిపోయింది. ఇక ఏం చేస్తావ్ ?

సీ : ఏం చెయ్యమంటే అది చెయ్యటానికి సిద్ధంగా ఉన్నాను.

సో : (విరక్తిగా) ఏమిటో, ఏం చదువులో, 'ఆడ పిల్లలకి పెద్దచదువెందు'కని అందరూ అడుగుతూనే వచ్చారు. బియ్యే పాసయినా, ఎమ్మే పాసయినా, ఆడదానికి మొగుణ్ని సంపాదించుకోవటమే అసలైన ఉద్యోగమన్నారు. అయినా పంతంకొద్దీ బియ్యేదాకా చెప్పించా. ఇక నీకు నేను చెయ్యగలది ఏమీలేదు. ఫలాని పని చెయ్యమని నీకు సలహాకూడా ఇవ్వలేను. పెళ్ళిచేసుకుంటానో, ఉద్యోగ

గమే చేసుకుంటానో, ఎవర్ని పెళ్లిచేసుకుంటానో ఏం ఉద్యోగం చేసుకుంటానో — అదంతా నీ యిష్టం... ఎవరది? నువ్వుటోయ్, శాస్త్రీ!...

సీ : (ఉత్సాహంతో) నేను వాసయూను, శాస్త్రీగారు.

శా : పత్రికలో చూశా.

సో : నువ్వు అహోరాత్రాలు ఇంగ్లీషు నూరిపోయ్యబట్టే వావయింది.

శా : లేకపోయినా సీత తెలివగలదేలేండి. ఏదైనా ఆధారం దొరికితే, నిలబడగలవాళ్ళకూడా అట్లా అనుకోబుద్ధవుతుంది. ఇంగ్లీషులో సహాయపడటానికి నేను దొరికాను గనక నా సహాయంతీసుకుంది. లేకపోతే తనకు తానే చదువుకునేది.

సో : ఇక ఏ ఆధారాన్నీ అనుకోవద్దనే అమ్మాయికి చెబుతున్నా. ఏమోయ్, నాకు చేతయిందంతా చేశా. బియ్యే వాసయింది. ఇక పెళ్ళీ చేసుకుంటుందో, ఉద్యోగమే చేసుకుంటుందో తన ఇష్టం! ఏమంటావ్, శాస్త్రీ.

శా : మీరు గనక సీతకి ఇంతచదువు చెప్పించారుగాని, మీ స్థితికో కొందరు మగపిల్లలకూడా కాలేజీ చదువు చెప్పించరు.

సో : కాదుమరీ?.....అయినా ఇంకానూ నా స్వార్థంకూడా లేకపోలేదులే. అమ్మాయి భోర్తుఫారం చదువుతుండగానే ఆలోచనచేశా—దీనికి చదువు చెప్పించటం సులభమా, మొగుణ్ణి సంపాదించటం సులభమా అని. ఎంత ఆలోచించినా చదువే తేలి కనిపించింది.

శా : మంచి ఆలోచనే చేశారు. కాని, చదువుకున్న ఆడవాళ్లు తమ పెళ్ళిళ్ళు తామే చేసుకోగలరని మీ నమ్మకమా ?

సో : ఏం ? ఎందుకు చేసుకోరాదా ? ఇప్పుడు మా సీతమ్మే ఉందనుకో. దానికన్న నా ఎక్కువేముంది ? అది సంపాదించుకోలేని మొగుణ్ణి నేమాత్రం ఎక్కడ సంపాదిస్తానూ ? ఏమంటావ్ ?

శా : అనుకున్నంత సులభంకాదు, సోమసుందరంగానూ... పెళ్ళి అనేసరికి యెంతోమంది సహకారంకావాలి. శకుంతల దువ్యంతుణ్ణి చేసుకోవటానికి అసూయా ప్రియం నదల సహాయం ఎంతవుందో చూడండి.....

సో : అటువంటి సహాయం ఎవరన్నా చెయ్యొచ్చు. అసలు ఉద్యోగం ఓటి సంపాదించి సలుగురి మధ్యా తిరుగుతుంటే అన్నసహాయాలూ వాటంతటవే వస్తాయి. అమ్మాయి కెక్కడన్నా ఉద్యోగం చూసిపెడుదూ !!

శా : ఇక ప్రతికలు ముందేసుకుని దరఖాస్తులు పెట్టటమే... అన్నట్టు ఒక ఉద్యోగం నేనే ఇవ్వగలను (అనుమానంగా) ...సీతను అభ్యంతరం లేకపోతే !

సీ : అభ్యంతరం దేనికీ ?

సో : ఏమిటి, నాయనా, అదీ ?

శా : మరేంలేదు. మా ట్యూటోరియల్ స్కూల్లో ఇవాళే ఖాళీవచ్చింది. దాను సినిమా చాన్సు సంపాదించి పట్నం వెళ్ళుతున్నాడు.

సీ : సినిమాచాన్నే ! నీకు జ్ఞాపకంవుందా, నాన్నా ? నాచిన్న తనంలో ఒక డైరెక్టరు మనపూరించి నన్ను మాటలు చెప్పమన్నారు. పాడమన్నారూ !

సో : అవునవును...నువు పనికిరావన్నాడు.

సీ : చిత్రమండీ, శాస్త్రిగారు. 'నేనిప్పుడే వస్తాను' అన్నమాటని ఎన్నిరకాలుగా అనగలనో చూస్తానన్నాడు. నాకు చాత కాలా...ఆయన అనిచూపించి నన్ను అనమన్నాడు. అప్పటికీ చాతకాలా.

శా : నీకు చాతయినవని...మా పిల్లలకు పాతాలు చెప్పి. ఎక్కువ ఇచ్చుకోలేరు. నెలకి యాభై యిస్తాను.

సో : నీకు సహాయం చెయ్యాలంటే జీతం తీసుకోవాలిటోయ్ ? డొకేనే ఉందిగా ? పోనీ అట్లాగే చెబుతుందిలే.

సీ : ఆయన వేళాకోళానికంటుంటే నువు నిజంపట్టించు కున్నావా, నాన్నా ?

శా : వేళాకోళంకాదు, సీతా. నిజంగానే. ఈయేడు పిల్లలు ఎక్కువయ్యేలాగుంది. ఒంటరిగాణ్ణయిపోయాను. కొన్ని సబ్బెక్సు మరెవరన్నా చెప్పేందుకుండాలి.

సీ : నేనేం చెప్పగలనండీ...నామొహం !

శా : నేనుచెపితే నువ్వెందుకు చెప్పలేవు ? నా అంత చదువు నువ్వు చదివావుగా ?

సీ : అలవాటుండొద్దూ ?

శా : రెండేళ్ళక్రితం నాకుమాత్రం ఏమలవాటుందీ ? చెబు తుంటే అదేవస్తుంది. నీకేదన్నా అనుమానంవస్తే నేనుంటాను. జీతంవిషయమే ఆలోచించాలి. చాలా తక్కువ.

ఇంకా రెండు మూడేళ్ళు పోతేగాని స్కూలుకు పునాది యేర్పడదు. అప్పుడు ఇంకా స్తబాగా గిట్టుబాటవుతుంది. ఏమంటావు ?

సీ : ఏం నాన్నా ?

సో : నేనేమంటానే? నువు యూబై రూపాయలు ఖర్చుచెయ్యటానికిబదులు, యూబైరూాయలు తెస్తే అది కుటుంబానికి నూరురూపాయల ఆదాయమన్నమాట.

సీ : మీకు ధైర్యముంటే నన్ను వేసుకోండి.

సో : ఇంకో షరతుకూడా వుంది మరి.

సీ : ఏమిటది ?

సో : ఏప్రిల్ ఆఖరుదాకా అంటిపెట్టుకుండాలి. మధ్యలో మానేస్తే పాఠాలు పాడవుతాయి.

: ఎవరో పరాయివాళ్ళకు చెప్పినట్టు చెబుతున్నారే ! మధ్యలో మానేస్తానాండి ?

సో : పరాయివాళ్ళు కాకపోయినాకూడా ఆదినిష్ఠూరం మంచిది సీతా !

సీ : మీ యిష్టంవచ్చినట్టే కానివ్వండి.

సో : నాకు పెద్ద బరువు వొదిలింది. ఒకవేళ ఇంకో మేష్టరు అవసరంకావచ్చు. ఏ ఇంటర్ పాసయినవాణ్ణయినా చూసి తేస్తానులే. మళ్ళీ కరపత్రాలు అచ్చువెయ్యాలి. నీ పేరుకూడా నాపేరుతోబాటు వేయిస్తాను.

సో : అవునోయ్. నువ్వేదన్నా చక్కగా ఉద్యోగం చేసుకోక ఈ ట్యూటోరియల్స్కూలు పెట్టుకున్నావేమిటి? ఇది శ్రమమొచ్చు. ఫలితం తక్కువా కాదూ ?

శా : మీరు సూక్ష్మ పరిస్థితిచూస్తే అట్లా అనరు. బతక లేక బడివంతులన్న సామెత ఈనాడు అక్షరాలా నిజం. పైన వందమంది యజమానులు. పరుసూ, మర్యాదలూ ఏమీ లేవు. ఆఖరుకు చదువు బాగా చెప్పామన్న తృప్తికూడా దక్కనివ్వరు. అధికార పిల్లలైతే వాళ్ళని చూసికూడా వొణకాలి. ఇప్పుడు నాకేం విచారముంది చెప్పండి. జీతం డెబ్బై ముట్టినా, నూరుముట్టిన ఈ జీతం రాళ్ళకోసం ఒకరిని దేహీ అని అడగక్కర్లేదు. పిల్లలకు చదువు అంటు తుంది. వాళ్ళు చదువుకోసమే వస్తారు. మనం చదువే చెబుతాం. ఇంకే రాజకీయాలు ఉండవు. ఇంకో రెండు మూడేళ్ళు ఆగి చూడండి. స్కూలును ఎటువంటిస్థితికి తెస్తానో. సీతా! నువ్వు ఇంకో ఉద్యోగం చూడకుండా ఉండిపోతే నీకూ గిట్టుబాటవు తుంది. నాతోసమంగా నీకూ ముళ్ళేట్లు చూస్తాను

సీ : అట్లాగేలేండి. ఉన్నవూళ్ళో ఉద్యోగం దొరికితే ఎవ రన్నా కాదంటారా?

శా : నేనూ సగం ఆ ఉద్దేశంతోనే పైపూళ్ళు ఆశ వదులు కున్నా. అయితే నువ్వుకూడా ఇవాళనుంచీ ట్యూటోరియల్ స్కూల్లో...

(ట్యూటోరియల్ స్కూలు)

సీత : ఏమిటి, చలవతి ! నువ్వింకా ఇక్కడే ఉన్నావేం ? ఇంటికి వెళ్ళాలా ?

చలవతి : లేదండీ. శాస్త్రి మేస్టారు వస్తారేమో అని చూస్తున్నా.

సీ : దీపాలు వెట్టిగాని రా రేవో... కొంచెం పనిమీద వెళ్ళారు. నాతో చెబితే నే నాయనతో చెబుతా.

చ : ఏంలేదండీ. పట్నంనుంచి మా అన్నయ్యుచ్చాడు. రేపు శలవుకావాలి.

సీ : మీ సొంత అన్నయ్య ?

చ : కాదండీ. మా పెదనాన్నకొడుకు. రామదాసనీ, ఈ స్కూల్లోనే మేస్తరుగా ఉండేవాడు. ఇప్పుడు సినిమా కంపెనీలో పనిచేస్తున్నాడు.

సీ : ఓహో... ఆయనా !

చ : షూటింగు పదిరోజులూగిందిట. అందర్నీ చూద్దామని వచ్చాడు. వారంరోజులుండి మళ్ళీ పోతాడు.

సీ : వారంరోజులూ చదువు మానేస్తావా ఏమిటి ?

చ : లేదండీ. రేపు శలవుపెడితే శని ఆదివారాలు కలిసొస్తాయి. మా అన్నయ్య దగ్గరఉళ్ళకు పోతున్నాడు. నన్ను కూడా తోడురమ్మన్నాడు.

సీ : శాస్త్రీమేస్తారితో చెబుతాలే. మీ అన్నయ్య పనిచేస్తున్నది ఏ పిక్కర్లో ?

చ : సవతితల్లో, పెంపుడుతల్లో, ఏదో ఉందండీ. ఇంకా ఏసగా పేరుపెట్టాలా...

సీ : అట్లాగా ? అందులో ఆయనకేంపనీ ?

చ : అసిస్టెంటు డైరెక్టరనుకుంటా. అన్నిఖర్చులు పెట్టుకుని రెంజొందలయూభై ఇస్తున్నారు.

సీ : (వినపడి వినపడకుండా) అయిదారెంతులు జీతం !

చ : ఏమిటండీ ?

సీ : (తొందరగా) ఏమీలేదు. కావలిస్తే వెళ్ళు. నేను శాస్త్రి గారికోసమే కనిపెట్టుకునివున్నా. రాగానే చెబుతాలే.

చ : అయితే వెళ్ళొస్తానండీ.

సీ : మంచిది. (నీత ఏదో పుస్తకంపేజీలు తిరగేస్తూ, మధ్య మధ్య ఏదో రాసుకుంటూ వుంటుంది. గడియారం ఆరు కొడుతుంది. నీత తనలోతాను యేదో పాడుకో సాగుతుంది)

దా : (బయటినుంచి) శాస్త్రి! (కొంచెం ఆగి) శాస్త్రి!

సీ : (కూనిరాగం ఆపి) ఎవరూ ?

దా : (దగ్గరికివచ్చి) శాస్త్రి లేడండీ? మీరెవరూ ?

సీ : ప్రస్తుతం నేనిక్కడ టీచర్ను. మీరు...

దా : సరిపోయింది! నేను ఎక్కె టీచర్ను. నాపేరు దాసు శాస్త్రి ఎక్కడికెళ్ళానో ?

సీ : ఇప్పుడే వస్తారు కూచోండి.

దా : కూర్చోటానికేం? మనవాడు ఆడటీచర్ని సంపాదించాడా! (తనలోతాను నవ్వుకుంటున్నట్టు కనిపిస్తాడు)

సీ : సంపాదించటం దేనికీ? ఆయన నన్ను చిన్నతనంనుంచీ ఎరుగును. కొత్తగా బియ్యే పాసయ్యాను. మీరు స్కూలు వదిలిపెట్టిపోతే మీ పని నేను చేస్తున్నా.

దా : నేను వద్దన్నానా ఏమిటి? మహారాజుగా చెయ్యొచ్చు. అసలు శాస్త్రికి అసిస్టెంటుగా పనిచేసేపాళ్ళకి అదృష్టం పడుతుంది. నన్ను చూడరాదూ? యెవడు చూశాడు. రేపెవరన్నా వచ్చి నిన్నో సినిమాకు ఎగరవేసుకు చక్కా

పోవొచ్చు. అసలు నిన్ను చూడగానే పంతులమ్మ అనుకోలా. ఎవరో సినిమాస్టారనే అనుకున్నా.

సీ : దానికి నేనేమనాలి ?

దా : ఏమీ అనొద్దు. వేళాకోళానికంటున్నాననా ? సినిమా స్టార్లు నీకన్న పొడిచేసిందేమీలేదు. నేచూశాగా?

సీ : నాబోటి మాసవమాత్రులకు సినిమా చాన్సులు రావనుకున్నానే ?

దా : అహోరించినట్లుంది. నేను పరమ మాసవమాత్రుణ్ణి. నాకు చాన్సురాలా ? అదేంలేదు. కాస్త పిలకవట్టుకు పైకి గుంజేవాడుండాలి. అంతే ఆరాజ్యలక్ష్మి సినిమాలో కెట్లా వచ్చిందీ? ఆవిణ్ణి స్టార్ చేసింది ప్రొడక్షన్ మేనేజరుకాదూ?

: సినిమాకి దొడ్డిదార్లున్నాయంటారు ?

దా : సరేలే...ఉన్నవే దొడ్డిదార్లు ? తలవాకిలికోసం వెతుకుతున్నవాళ్ళింకా వెతుకుతూనే ఉన్నారు.

సీ : మీరు చెప్పేదాన్ని బట్టి నాకు సినిమాలంటే వున్న గౌరవం కాస్తా పోతోంది.

దా : ఛీ, ఛీ! అట్లా అనుకోవటం పొరపాటు. అసలీ సినిమా అన్నది అంత ఘొందరపడి అర్థంచేసుకునేదిగాదు. దిగితే గాని లోతు తెలీదు; తింటేగాని రుచి తెలీకంటాచే ? అది సినిమాగురించి అన్నమాటే.

సీ : అయితే సావకాశంగా కూచుని మీ ద్వారా ఆ విషయాలన్నీ వింటా! మనం పరాయివాళ్ళం కాదులెండి. మీ తమ్ముడు నా శిష్యుడే. మీరు వచ్చారని శలవడిగాడు కూడా.

దా : లేకపోతేమూత్రం పరాయివాళ్ళమా? ఇద్దరం ఒక కుర్చీలో కూచున్నవాళ్ళమేగా?

సీ : అంతకన్న, మీరే నా కీవుద్యోగం ఇచ్చారని చెప్పరాదూ?

దా : బాగా చెప్పావ్.

సీ : కాస్త పనివుంది. ఇది చూస్తాను. ఈలోపుగా శాస్త్రిగారే వస్తారు.

దా : నిరాశ్చేపణగా. (ఏదో ఈలపాట పాడి అకస్మాత్తుగా ఆగుతాడు)

శాస్త్రి : (వస్తూ) ఏం సీతా! నాకోసం కనిపెట్టుకున్నావా? (ఆశ్చర్యంతో గాంతెత్తి) ఇదేమిటోయ్, ఎప్పుడు రావటం?

దా : వచ్చా; నా శరీరం అక్కడుందిగాని మనసంతా స్కూలు మీదే వుంది. కిందటేడుకంటే మన స్కూలు కాస్త కళకళ్యాదుతోందికదూ?

శా : (విరుపుకుగా) మొత్తానికే సినిమాప్రభావం నీమీద బాగానే వున్నట్టుంది.

దా : మనం నవంబరులో పుట్టాం బ్రదర్, పరిసరాలనుబట్టి ఇట్టే మారపోతాం. 'నూడుము షీరో'...

శా : ఇప్పుడు షీరో చదువుతున్నావా ఏం?

దా : ఎందుకడుగుతావు బ్రదర్? ప్రతివాణ్ణీ బర్డేట్ అడగటం, నాడిబతుకంతా చెప్పెయ్యటం; వాడు దిమ్మరపోవటం! ఏదీ నీ బర్డేట్ చెప్పూ?

సీ : నా బర్త్ డేట్ సెప్టెంబరు పద్దెనిమిది. నా సంగతి కాస్త చెప్పండి.

దా : గుర్ కేషన్ ! అది క్రేటాగాగోస్ పుట్టినరోజు వండర్ ఫుల్ ! సెప్టెంబరులో పుట్టినవాళ్ళ తత్వం ఎట్లావుంటుందో తెలుసా ? బుద్ధికి చాతులన్నమాట. వాళ్ళ నిర్ణయమే వాళ్ళదిగాని ఇంకోరిమాటలకు పడరు. వారికి అపజయ మన్నది ఉండదు. అందరితోనూ కలవరు. మనిషి తమ ఘనూనాడై తేతప్ప, లేకపోతే అంతదూరాస ఉంచుతారు. వాళ్ళు ఎల్లప్పుడూ అందంగా కనపడటానికి యత్నిస్తారు. అందమైన పరిసరాల్ని తప్ప సహించరు. తెలిసిందా ? ఇతరులు సాధారణంగా సాధించలేని పనులు వాళ్ళు సాధించ గలుగుతారు...నీ బర్త్ డేట్ చెప్పావుకావు శాస్త్రీ...

శా : నాది నవంబరు పన్నాలుగు.

దా : చంపేశావ్; ఇంకేం ? నీది గొప్పజాతకమే.

శా : మనిద్దకీ అయిదురోజులే తేడా అనుకుంటా. నీది పందొమ్మిదన్నట్టు జ్ఞాపకం.

దా : నాకే సరిగా జ్ఞాపకంలేదే ? నీకెట్లా తెలుసు?

శా : అప్పుడే మరిచావా? ఒకసారి మనం అనుకున్నాం— బ్రిటిష్ రాజు ఒకటో చార్లెస్ దీ నీదీ ఒకే పుట్టినరోజని!

దా : నాకు కొంచెంకుండా జ్ఞాపకం రావటంలేదు. నే వెళ్ళొస్తా. నాకు కాస్త తొందరపనుంది. మళ్ళీ కనిపిస్తాలే. (పోతాడు)

శా : (కొంచెం ఆగి) మనలో కాస్త చదువుకున్నవాళ్ళూ, పనికొచ్చేవాళ్ళూ ఇట్లా ఎందుకయిపోతారో నా కర్థం కాలేదు.

సీ : మీ రాయన్ని, పాపం! చార్లెస్ ది ఫస్ట్ నటం బాగాలేదు.

శా : నా కీ జాతకాల్లో నమ్మకంలేదు. వాడికైనా నమ్మకం ఉంటే తనతలను ఇంకాస్త భద్రంగా ఉంచుకునేవాడే. నిజంగా వాడు పుట్టినతేదీ నవంబరు పందొమ్మిదే తెలిసట్టు నటిస్తాడు. ఎవరి జాతకాలు వాళ్ళు చూసుకోక అందరి జాతకాలూ చూడటం దేనికి ?

సీ : (మాట మారుస్తూ) పొద్దుపోయింది. నేను వెళ్ళిరానా

శా : ఒక్కక్షణం కూచో. నేను నిన్నొకటి అడగాలని చాలా రోజులనుంచీ అనుకుంటున్నాను. ఇప్పుడే అడిగెయ్యాలని పిస్తోంది.

సీ : అడగండి.

శా : ఎప్పటికన్నా నువ్వు పెళ్ళివిషయం ఆలోచించకపోవు. అప్పుడు మిగిలినవాళ్ళతోబాటు నన్నుకూడా మనసులో ఉంచుకో. ఏరోజున నేను నెలకు రెండువందలయూభై కళ్ళ జూస్తే ఆరోజు పెళ్ళికి సిద్ధంగా ఉంటాను ఈలోపల నీ కెవరన్నా నచ్చి పెళ్ళాడితే సరే సరి. లేనట్లయితే ఆనాడు లగాయితే నువ్వు పెళ్ళాడేదాకా నేను పెళ్ళాడను. నీకు మొహమాటం అక్కరలేదు. నువ్వు నాతో చేసుకుంటానని తప్ప, చేసుకోనని చెప్పనవసరంకూడాలేదు. సరేనా ?

సీ : ఏమో, ఇప్పుడప్పుడే నాకు పెళ్ళాడాలని ఏమాత్రమూ లేదండి !

శా : నేనైనా ఇప్పుడెట్లా పెళ్లాడగలను? నాదికూడా వచ్చే యేటిమాటే. మరో ఏడు తోసినా తోయ్యవచ్చు.

సీ : వస్తానండీ. అన్నట్టు రేపు చలపతి రానని చెప్పమన్నాడు.

శా : సరే.

(సీత ఇల్లు)

సీత : ఈయన రామదాసుగారు, నాన్నా ?

సోమ : అంటే ?

సీ : నాకుముందు శాస్త్రిగారితో బాటు మేష్టరుగా ఉన్నాయన. ఇప్పుడు పట్నంలో సినిమా కంపెనీలో ఉన్నారని శాస్త్రి గారు చెప్పలా ? అది ఈయనే...

సో : అట్లాగేం! ఆ ఉద్యోగం అయిపోయిందా ? దొరికితే ఇంకో మేష్టరుకూడా వేసుకోగలనన్నట్టున్నాడే ? అదేమైనా...

దాసు : (నవ్వి) నాకంత చుస్తితి కలగలేదులెండి మీదయవల్ల. మా పిచ్చురు షూటింగులో కాస్త విశ్రాంతి కలిగితే నలుగుర్నీ చూసిపోదామని వచ్చా.

సో : అంతేగదా ?

సీ : చూడు, నాన్నా ! ఈయనంటున్నారుగదా, నేను పట్నం పోతే చాలా సులభంగా సినిమాచాన్సు దొరుకుతుందంటున్నారు. సినిమా స్టార్ లో బియ్యేలెవరూ లేరుట. నాకు బ్రహ్మాండమైన పబ్లిసిటీవస్తుందనీ, అంతులేని డబ్బు వస్తుందనీ అంటున్నారు.

దా : నే ననటమేమిటి ? నిజంగానే వస్తుంది.

సీ : మీరు అనుభవమీద చెప్పేది మేముమాత్రం నమ్మ లేంటండీ ?

సో : చూడు, నాయనా ! ఈ సినిమాల్లో చేరాలంటే మనం ఏం చెయ్యాలి ?

దా : ఏమీలేదు. మీరు నావెంట పట్నంరావాలి. కొద్ది కాలం వేచిఉంటే చాన్సు తప్పక లభిస్తుంది. అసలందాకా కూడా పనిలేదులండి. మా పిచ్చిలోనే ఒక చిన్న వేషం ఉంది. దానికింకా ఎవర్నీ బుక్ చెయ్యలేదు. అది మన సీత కిమ్మంటే కళ్ళకద్దుకుని ఒప్పుకుంటారు. డైరెక్టరు మన వాడేగా !

సో : అయినా మనకిప్పుడీ సినిమాలెందుకులేస్తూ, ఏదో ఇట్టా వెళ్ళిపోనీ.

దా : అదే మనద్గిరఉన్న పొరపాటు. పెద్దగా ఆశించే శక్తి కూడా మనకులేదు ! మనకన్న తక్కువవాళ్ళు ఆకాశానికి నిచ్చెనలు వేసి పైకిపోతుంటే మనం బావిలో కప్పల్లా ఎంచుకుండాండీ ?

సో : ఇన్నాళ్ళు కష్టపడి బియ్యేపాపై సినిమాల్లో వేషాలేమిటోయ్ ?

దా : అయితే మీ కీనాటి సినిమాలను గురించి ఏమీ తెలీ దన్నమాట ! ఇప్పుడీ సినిమాతారలకుండే గౌరవం పెద్ద అధికారు కూడాలేదు. ఆమాట కొస్తే నేను బియ్యేను కానుట ? బియ్యేడిగ్రీ నాకిచ్చినజీతం యాభయ్యేగా ? అదికూ. సాటివాడికింద నొకరీ. సినిమాల్లో అట్లాగా. పదిలక్షల అస్త్రగల ప్రొడ్యూసరు కేపు మీ సీత రాగానే

